

NATIONAL PRESS URDU LITERATURE SERIES No. 1

MUSADDAS-I-HALI

BY

SHAMS-UL-ULMA
MAULANA ALTAH HUSAIN HALI

مسدس حالی

ALLAHABAD
RAM NARAIN LAL
PUBLISHER AND BOOKSELLER

MUSADDAS-I-HALI

BY

SHAMS-UL-ULMA


MAULANA ALTAF HUSAIN HALI



ALLAHABAD
RAM NARAIN LAL
PUBLISHER AND BOOKSELLER

1954

Price annas eight



مولانا الطاف حسین حالی پانی پتی
۱۸۳۷ پیدائش ۱۹۱۴ وفات

l m.

باسمہ جانہ



مد و جزا سلام

کسی نے یہ بقراط سے جا کے پوچھا مرض تیرے نزدیک مُہلک ہیں کیا کیا
کہا دُکھ جہاں میں نہیں کوئی ایسا کہ جس کی دوا حق نے کی ہو نہ پیدا
مگر وہ مرض جس کو آسان سمجھیں
کہے جو طیب اُس کو ہدیان سمجھیں
سبب یا علامت گر اُن کو سُجھائیں تو تشخیص میں سونکالیں خطائیں
دوا اور پیرہیز سے جی چرائیں یونہیں رفتہ رفتہ مرض کو بڑھائیں
طیبوں سے ہرگز نہ مانوس ہوں وہ
یہاں تک کہ جینے سے مایوس ہوں وہ
یہی حال دُنیا میں اُس قوم کا ہے بھنور میں جہاز آکے جس کا گھرا ہے
کنارہ ہے دُور اور طوفاں بپا ہے گماں ہے یہ ہر دم کہ اب ڈوبتا ہے

نہیں لیتے کروٹ مگر اہل کشتی

پڑے سوتے ہیں بے خبر اہل کشتی

گھٹا سر پہ ادبار کی چھارہ ہی ہے فلاکت سماں اپنا دکھلا رہی ہے

نخواست پس و پیش منڈلا رہی ہے چپ و راست سے یہ صدا آرہی ہے

کہ کل کون تھے آج کیا ہو گئے یوم

ابھی جاگتے تھے ابھی سو گئے تم

پر اُس قوم غافل کی غفلت وہی ہے تنزل پہ اپنی قناعت وہی ہے

ملے خاک میں پر رعونت وہی ہے ہوئی صبح اور خواب غفلت وہی ہے

نہ افسوس اُنھیں اپنی ذلت پہ ہے کچھ

نہ رشک اپنی قوموں کی عزت پہ ہے کچھ

بہائم کی اور اُن کی حالت ہے یکساں کہ جس حال میں ہیں اسی میں ہیں شاداں

نہ ذلت سے نفرت نہ عزت کا ارماں نہ دوزخ سے ترساں نہ جنت کے خواہاں

لیا عقل و دیں سے نہ کچھ کام اُنھوں نے

کیا دین برحق کو بدنام اُنھوں نے

وہ دیں جس نے اعدا کو انواں بنایا وحوش اور بہائم کو انساں بنایا

دردوں کو غمخوارِ دوراں بنایا گڈریوں کو عالم کا سلطان بنایا

وہ خطہ جو تھا ایک ڈھوروں کا گلہ

گراں کر دیا اُس کا عالم سے پلہ

عرب جس کا چرچا ہے یہ کچھ وہ کیا تھا جہاں سے الگ اک جزیرہ نما تھا
 زمانے سے پیوند جس کا جُدا تھا نہ کشورِ ستاں تھا نہ کشورِ کشا تھا
 تمدن کا اُس پر پڑا تھا نہ سا یا
 ترقی کا تھا واں قدم تک نہ آیا
 نہ آب دہوا ایسی تھی روح پرور کہ قابل ہی پیدا ہوں خود جس سے جو ہر
 نہ کچھ ایسے سامان تھے واں میسر کنول جس سے کھل جائیں دل کے سراسر
 نہ سبزہ تھا صحرا میں پیدا نہ پانی
 فقط آبِ باراں پہ تھی زندگانی
 زمیں سنگلاخ اور ہوا آتش افشاں لوؤں کی لپیٹ بادِ مصر کے طوقاں
 پہاڑ اور ٹیلے سراب اور بیاباں کھجوروں کے جھنڈ اور خارِ مغیلاں
 نہ کھیتوں میں غلہ نہ جنگل میں کھیتی
 عرب اور کُل کائنات اُس کی یہ تھی
 نہ واں مصر کی روشنی جلوہ گر تھی نہ یونان کے علم و فن کی خبر تھی
 وہی اپنی فطرت پہ طبعِ بشر تھی خدا کی زمین بن جتی سر بسر تھی
 پہاڑ اور صحرا میں ڈیرا تھا سب کا
 تلے آسماں کے بسیرا تھا سب کا
 کہیں آگ تِجتی تھی واں بے محابا کہیں تھا کواکب پرستی کا چرچا
 بہت سے تھے تثلیث پر دل سے شیدا بتوں کا عمل شکوہ بہ شو جا بجا تھا

کرشموں کے راہب کے تھا صید کوئی

طلسموں میں کاہن کے تھا قید کوئی

دنیا میں گھر سب سے پہلا خدا کا

خلیل ایک معمار تھا جس بنا کا

دل میں مشیت نے تھا جس کوتا کا

کہ اس گھر سے ابلے گا چشمہ ہدا کا

وہ تیرتھ تھا اک بُت پرستوں کا گویا

جہاں نام حق کا نہ تھا کوئی جو یا

قبیلے قبیلے کا بُت اک جدا تھا

کسی کا ہیل تھا کسی کا صفا تھا

عزت لے پہ وہ ناکہ پر فدا تھا

اسی طرح گھر گھر بنا اک خدا تھا

نہاں ایر ظلمت میں تھا نور

اندھیرا تھا فاران کی چوٹیوں پر

چلن اُن کے جتنے تھے سب وحشیانہ

ہر اک لوٹ اور مار میں تھا یگانہ

فسادوں میں کٹتا تھا اُن کا زمانہ

نہ تھا کوئی قانون کا تازیانہ

وہ تھے قتل و غارت میں چالاک ایسے

درندے ہوں جنگل میں بیباک جیسے

نہ ٹلتے تھے ہرگز جو اڑ بیٹھتے تھے

نہ سمجھتے نہ تھے جب جھگڑ بیٹھتے تھے

جو دو شخص آپس میں لڑ بیٹھتے تھے

تو صد ہا قبیلے بگڑ بیٹھتے تھے

بلند ایک ہوتا تھا گر واں شرارا

تو اُس سے بھڑک اٹھتا تھا ملک سارا

وہ بکر اور تغلب کی باہم لڑائی صدی جس میں آدھی آنکھوں نے گنوائی
 قبیلوں کی کردی تھی جس نے صفائی تھی اک آگ ہر سو عرب میں لگائی
 نہ جھگڑا کوئی ملک و دولت کا تھا وہ
 کرشمہ اک اُن کی جہالت کا تھا وہ

اسی طرح اک اور خوں ریز پیدا عرب میں لقب حرب واحد ہے جسکا
 رہا ایک مدت تک آپس میں برپا بہا خون کا ہر طرف ایک دریا

سبب اس کا لکھا ہے یہ اصمعی نے

کہ گھوڑ دوڑ میں چنید کی تھی کسی نے

کہیں تھا مویشی چرانے پہ جھگڑا کہیں پہلے گھوڑا بڑھانے پہ جھگڑا
 لب جو کہیں آنے جانے پہ جھگڑا کہیں پانی پینے پلانے پہ جھگڑا

یو نہیں روز ہوتی تھی تکرار اُن میں

یو نہیں چلتی رہتی تھی تلوار اُن میں

جو ہوتی تھی پیدا کسی گھر میں دختر تو خوفِ شہادت سے بے رحم مادر
 پھرے دیکھتی جب تھی شوہر کے تیور کہیں زندہ گاڑ آتی تھی اسکو جا کر

وہ گود ایسی نفرت سے کرتی تھی خسالی

جنے سانپ جیسے کوئی جننے والی

جوا اُن کے دن رات کی دل لگی تھی شراب اُن کی گھٹی میں گویا پری تھی
 تعیش تھا غفلت تھی دیوانگی تھی غرض ہر طرح اُن کی حالت بُری تھی

بہت اس طرح اُن کو گزری تھیں صدیاں

کہ چھائی ہوئی نیکیوں پر تھی بدیاں

یکایک ہوئی غیرتِ حق کو حرکت
بڑھا جانبِ بوقییس ابرِ رحمت

اداخاک بطحانے کی وہ ودیعت
چلے آتے تھے جس کی دیتے شہادت

ہوئے پہلوئے آسنہ سے ہویدا

دعاے خلیلؑ اور نویدِ مسیحؑ

ہوئے محو عالم سے آثارِ ظلمت
کہ طالع ہوا ماہِ برجِ سعادت

نہ چھٹکی مگر چاندنی ایک مدت
کہ تھا ابر میں ماہتابِ رسالت

یہ چالیسویں سال لطفِ خدا سے

کیا چاند نے کھیت غارِ حرا سے

وہ نبیوں میں رحمت لقب پلنے والا
مرادیں غریبوں کی برلانے والا

مصیبت میں غیروں کے کام آنے والا
وہ اپنے پر اسے کا غم کھانے والا

فقیروں کا محبِ ضعیفوں کا ماوے

یتیموں کا والی غلاموں کا مولے

خطا کار سے درگزر کرنے والا
برانڈیش کے دل میں گھر کرنے والا

مفاسد کا زیرِ وزیر کرنے والا
قبائل کا شیر و شکر کرنے والا

اُتر کر حرا سے سوئے قوم آیا

اندراک نسخہ کیمیا ساتھ لایا

بس خام کو جس نے کُندن بنالیا کھرا اور کھوٹا الگ کر دکھایا
عرب جس پہ قرونوں سے تھا جہل چھپایا پلٹ دی بس اک آن میں اُسکی کایا

رہا ڈرنہ سیڑے کو موجِ بلا کا

اُدھر سے اُدھر پھر گیا رُخ ہوا کا

پڑی کان میں دھات تھی اک نکمٹی نہ کچھ قدر تھی اور نہ قیمت تھی جس کی
طبیعت میں جو اُسکے جوہر تھے اصلی ہوئے سب تھے مٹی میں مل کر وہ مٹی

یہ تھا ثابتِ علم قضا و قدر میں

کہ بنجائے گی وہ طلا اک نظر میں

وہ فخرِ عرب زیبِ محراب و منبر تمام اہل مکہ کو ہمراہ لے کر
گیا ایک دن حسبِ فرمانِ داور سوئے دشت اور چڑھ کے کوہِ صفا پر

یہ فرمایا سب سے کہ ”اے آلِ غالب

سمجھتے ہو تم مجھ کو صادق کہ کاذب“

کہا سب نے ”قول آج تک کوئی تیرا کبھی ہم نے جھوٹا سنا اور نہ دیکھا
کہا ”گر سمجھتے ہو تم مجھ کو ایسا تو بادِ کروگے اگر میں کہوں گا

کہ فوجِ گراں پشتِ کوہِ صفا پر

پڑی ہے کہ لوٹے تمہیں گھاتِ پاگر

کہا ”تیری ہر بات کایاں یقین ہے کہ بچپن سے صادق ہے تو اور میں ہے“

کہا ”گر مری بات یہ دلنشیں ہے تو سن لو خلافِ اس میں اصلاً نہیں ہے“

کہ سب قافلہ یاں سے ہے جانے والا

ڈر دُاس سے جو وقت ہے آنے والا

وہ بجلی کا کڑکا تھا یا صوت ہادی عرب کی زمین جس نے ساری ہلا دی

نئی اک لگن سب کے دل میں لگا دی اک آواز میں سوتی بستی جگا دی

پڑا ہر طرف غل یہ پیغام حق سے

کہ گونج اُٹھے دشت و جبل نام حق سے

سبق پھر شریعت کا اُن کو پڑھایا حقیقت کا گر اُن کو اک اک بتایا

زمانے کے بگڑے ہوؤں کو بنایا بہت دن کے سوتے ہوؤں کو جگایا

کھلے تھے نہ جو راز اب تک جہاں پر

وہ دکھلا دئے ایک پر وہ اُٹھا کر

کسی کو ازل کا نہ تھا یاد پیاں بھلائے تھے بندوں نے مالک کے فرماں

زمانے میں تھا دور مہربانے بظلال مئے حق سے محرم نہ تھی بزمِ ددراں

اچھوتا تھا توحید کا جام اب تک

خم معرفت کا تھا منہ خام اب تک

نہ واقف تھے انساں قضا اور خزا سے نہ آگاہ تھے مہربا و مفتہا سے

لگائی تھی اک اک نے کو ماسوا سے پڑے تھے بہت دور بندے خدا سے

یہ سنتے ہی تھہرا گیا گلہ سرا

یہ راعی نے لکڑکار کو جب پکارا

کہ ہے ذات واحد عبادت کے لائق زبان اور دل کی شہادت کے لائق
اُسی کے ہیں فرماں اطاعت کے لائق اُسی کی ہے سرکار خدمت کے لائق

لگاؤ تو کو اُس سے اپنی لگاؤ

جھکاؤ تو سر اُس کے آگے جھکاؤ

اُسی پر ہمیشہ بھروسہ کرو تم اُسی کے سدا عشق کا دم بھرو تم

اُسی کے غضب سے ڈرو کرو تم اُسی کی طلب میں مرو جب مرو تم

مُبَرَّرا ہے شرکت سے اُس کی خدائی

نہیں اُس کے آگے کسی کو بڑائی

خرد اور ادراک رنجور ہیں واں مہر و مراد فی سے مزدور ہیں واں

جہاندار مغلوب و مقہور ہیں واں نبی اور صدیق مجبور ہیں واں

نہ پرستش ہے رہبان و احبار کی واں

نہ پر واسے ابرار و احرار کی واں

نصاری کے مانند دھوکا نہ کھانا کسی کو خدا کا نہ بیٹا بنانا

مری حد سے رتبہ نہ میرا بڑھانا بڑھا کر بہت تم نہ مجھ کو گھٹانا

سب انساں ہیں واں جس طرح سر فکندہ

اُسی طرح ہوں میں بھی اک اُس کا بندہ

بنانا نہ تجھ کو میری صنم تم نہ اُنا مری قبر پر سر کو خم تم

نہیں بنو ہونے میں کچھ مجھ سے کم تم کہ بیچارگی میں برابر ہیں ہم تم

مجھے دی ہے حق نے بس اتنی بزرگی

کہ بندہ بھی ہوں اُس کا اور ایلی بھی

اسی طرح دل اُن کا اک اک سے توڑا ہر اک قبلہ کج سے مُنہ اُن کا موڑا

کہیں ماسوی کا علاقہ نہ چھوڑا خداوند سے رشتہ بندوں کا جوڑا

کبھی کے جو پھرتے تھے مالک سے بھاگے

وئے سر جھکا اُن کے مالک کے آگے

پتا اصل مقصود کا پا گیا جب نشان گنج دولت کا ہاتھ آ گیا جب

محبت سے دل اُن کا گرما گیا جب سماں اُن پہ توحید کا چھا گیا جب

سکھائے معیشت کے آداب اُن کو

پڑھائے تمدن کے سبب باب اُن کو

جتنائی اُنھیں وقت کی قدر و قیمت دلائی اُنھیں کام کی حرص و رغبت

کہا "چھوڑ دیں گے سب آخرِ یافت ہوں فرزندِ وزن اس میں پاؤں دولت

نہ چھوڑے گا پر ساتھ ہرگز تمھارا

بھلائی میں جو وقت تم نے گزارا

غنیمت ہے صحتِ علالت سے پہلے فراغتِ مشاغل ہے کثرت سے پہلے

جوانی بڑھاپے کی زحمت سے پہلے اقامتِ مسافر کی رحلت سے پہلے

فقیری سے پہلے غنیمت ہے دولت

جو کرنا ہے کر لو کہ تھوڑی ہے مُہلت

یہ کہہ کر کیا علم پر اُن کو مشیدا
مگر دھیان ہے جن کو ہر دم خدا کا
کہ ہیں دور رحمت سے سب اہل دنیا
ہے تعلیم ہی کا سدا جن میں چرچا

اُنھیں کے لئے یاں ہے نعمت خدا کی

اُنھیں پر ہے واں جا کے رحمت خدا کی

سکھائی اُنھیں نوع انساں شہفقت
کہا ہے یہ سلامیوں کی علامت

کہ ہمسایہ سے رکھتے ہیں وہ محبت
شب و روز پہنچاتے ہیں اسکو راحت

وہ جو حق سے اپنے لئے چاہتے ہیں

وہی ہر بشر کے لئے چاہتے ہیں

خدا رحم کرتا نہیں اُس بشر پر
نہ ہو درد کی چوٹ جس کے جگر پر

کسی کے گرفت گذر جائے سر پر
پڑے غم کا سایہ نہ اُس بے اثر پر

کر و مہر بانی تم اہل زمین پر

خدا صرباں ہوگا عرش بریں پر

ڈرایا تعصب سے اُن کو یہ کہہ کر
کہ زندہ رہا اور مرا جو اسی پر

ہوا وہ ہماری جماعت سے باہر
وہ ساکتی ہمارا نہ ہم اُس کے یاد

نہیں حق سے کچھ اُس محبت کو بہرا

کہ جو تم کو اندھا کرے اور بہرا،

بچایا بُرائی سے اُن کو یہ کہہ کر
کہ طاعت سے ترکِ معاصی ہے بہتر

تو زع کا ہے ذات میں جن کی جوہر
نہ ہوں گے کبھی عابد اُن کے برابر

کر و ذکر اہل درع کا جہاں تم

نہ لو عابدوں کا کبھی نام واں تم

غریبوں کو محنت کی رغبت دلائی کہ باز دے اپنے کر و تم کمائی

خبر تاکہ لو اُس سے اپنی پرانی نہ کرنی پڑے تم کو در و در گدائی

طلب سے ہے دنیا کی گریاں یہ نیت

تو چمکو گے واں ماہ کاٹل کی صورت

اسیروں کو تنبیہ کی اس طرح پر کہ "ہیں تم میں جو اغنیا اور توانگر

اگر اپنے طبقے میں ہوں سب سے بہتر بنی نوع کے ہوں مددگار و یاد

نہ کرتے ہوں بے مشورت کام ہرگز

اٹھاتے نہ ہوں بید صرک کام ہرگز

تو مردوں سے آسودہ تر ہے وہ طبقہ زمانہ مبارک ملے جس کو ایسا

بجب اہل دولت ہوں اشرار دنیا نہ ہو عیش میں جن کو اوروں کی پروا

نہیں اُس زمانہ میں کچھ خیر و برکت

اقامت سے بہتر ہے اُس وقت رحمت

دے پھیر دل اُن کے مکر و ریا سے بھرا اُن کے سینہ کو صدق و صفا سے

پایا انھیں کذب سے افترا سے کیا مُغر و خلق سے اور خدا سے

رہا قول حق میں نہ کچھ باک اُن کو

بس اک شوب میں کر دیا پاک اُن کو

کہیں حفظ و صحت کے آئیں سکھائے سفر کے کہیں شوق اُن کو دلائے

مفاد اُن کو سوداگری کے سمجھائے اصول اُن کو فرماں دہی کے بتائے

نشاں راہ و منزل کا اک اک دکھایا

بنی نوع کا اُن کو رہبر بنایا

ہوئی ایسی عادت پہ تعلیم غالب کہ باطل کے شیدا ہوئے حق کے طالب

مناقب سے بدلے گئے سب مثالب ہوئے روح سے بہرہ ور اُنکے قالب

جسے راج رد کر چکے تھے وہ تپھر

ہوا جا کے آخر کو قائم سرے پر

جو اُمت کو سب مل چکی حق کی نعمت ادا کر چکی فرض اپنا رسالت

رہی حق پہ باقی نہ بندوں کی محبت نبی نے کیا خلق سے قصد رحلت

تو اسلام کی وارث اک قوم چھوڑی

کہ دُنیا میں جس کی مثالیں ہیں تھوڑی

سب اسلام کے حکم بردار بندے سب اسلامیوں کے مددگار بندے

خدا اور نبی کے وفادار بندے یتیموں کے راندوں کے غمخوار بندے

رہے کفر و باطل سے بیزار سارے

نشے میں مے حق کے سرشار سارے

جہالت کی رسمیں مٹا دینے والے کمانت کی بنیاد ڈھا دینے والے

سرا حکام دیں پر جھکا دینے والے خدا کے لئے گھر لٹا دینے والے

ہر آفت میں سینہ سپر کرنے والے
 فقط ایک اللہ سے ڈرنے والے
 اگر اختلاف اُن میں باہد گر تھا تو بالکل مدار اُس کا اخلاص پر تھا
 جھگڑتے تھے لیکن نہ جھگڑوں میں ٹھرتھا خلاف آشتی سے خوش آئندہ تر تھا
 یہ تھی موج پہلی اُس آزادگی کی
 ہر جس سے ہونے کو تھا باغِ گیتی
 نہ کھانوں میں تھی داں تکلف کی کلفت نہ پوشش سے مقصود تھی زیب و زینت
 امیر اور لشکر کی تھی ایک صورت فقیر اور غنی سب کی تھی ایک حالت
 لگایا تھا مالی نے اک باغ ایسا
 نہ تھا جن میں چھوٹا بڑا کوئی پودا
 خلیفہ تھے امت کے ایسے نگہباں ہو گلہ کا جیسے نگہبان چوپاں
 سمجھتے تھے ذمی و مسلم کو یکساں نہ تھا عبدِ حر میں تفاوت نمایاں
 کنیز اور بانو تھیں آپس میں ایسی
 زمانہ میں ماں جانی بہنیں ہوں جیسی
 رہ حق میں تھی دوڑ اور بھاگ اُن کی فقط حق پہ تھی جس سے تھی لاگ اُن کی
 بھڑکتی نہ تھی خود بخود آگ اُن کی شریعت کے قبضہ میں تھی باگ اُن کی
 جہاں کر دیا نرم نرم گئے وہ
 جہاں کر دیا گرم گرم گئے وہ

کفایت جہاں چاہئے واں کفایت سخاوت جہاں چاہئے واں سخاوت
 جچی اور تلی دشمنی اور محبت نہ بے وجہ اُلفت نہ بے وجہ نفرت

جُھکا حق سے جو جُھک گئے اُس سے وہ بھی

اُس کا حق سے جو رُک گئے اُس سے وہ بھی

ترقی کا جس دم خیال اُن کو آیا اک اندھیر تھا رُبع مسکوں میں چھایا
 ہر اک قوم پر تھا اتھڑل کا سایا بلندی سے تھا جس نے سب کو گرایا

وہ تیش جو ہیں آج گردوں کے تارے

دُھند لکے میں پستی کے پنہاں تھے سارے

نہ وہ دور دورہ تھا عبرانیوں کا نہ یہ بخت و اقبال نصرانیوں کا
 پراگندہ دفتر تھا یونانیوں کا پریشاں تھا شیرازہ ساسانیوں کا

جہاز اہل روما کا تھا ڈگمگاتا

چراغ اہل ایراں کا تھا ٹمٹماتا

ادھر ہند میں ہر طرف تھا اندھیرا کہ تھا گیان گن کا لدا یاں سے ڈیرا
 ادھر تھا عجم کو جہالت نے گھیرا کہ دل سب نے کیش و کنش سے تھا پھیرا

نہ بھگوان کا دھیان تھا گیانیوں میں

نہ یزداں پرستی تھی یزدانیوں میں

ہوا ہر طرف موجزن تھی بلا کی گلوں پر چھری چل رہی تھی جفا کی
 عقوبت کی حد تھی نہ پر سش خطا کی پڑی لٹ رہی تھی ودیعت خدا کی

ز میں پر تھا ابرہہ ستم کا ڈیڑھا

تباہی میں تھا نوع انساں کا بیڑا

وہ تو میں جو ہیں آج غمخوار انساں درندوں کی اور انکی طینت بھتی یکساں

جہاں عدل کے آج جاری ہیں فرماں بہت دور پہنچا تھا واں ظلم و طغیاں

بنے آج جو گلہ باں ہیں ہمارے

وہ تھے بھڑے آدمی خوار سارے

مہر کا جہاں گرم بازار ہے اب جہاں عقل و دانش کا بہوار ہے اب

جہاں ابرہہ رحمت گزرا ہے اب جہاں ہن برستا لگا تار ہے اب

تمدن کا پیدا نہ تھا واں نشاں تک

سمندر کی آئی نہ تھی موج واں تک

نہ رستہ ترقی کا کوئی کھلا تھا نہ زینہ بلندی پہ کوئی لگا تھا

وہ صحرا انھیں قطع کرنا پڑا تھا جہاں نقش پا تھا نہ شور و را تھا

جو نہیں کان میں حق کی آواز آئی

لگا کرنے خود ان کا دل رہنمائی

گھٹا اک پہاڑوں سے بٹھا کے اٹھی پڑی چار سو یک بیک دھوم جس کی

کڑک اور دمک دور دور اس کی پہنچی جو ٹیگیں پہ گرجی تو گنگا پہ برسی

رہے اُس سے محروم آبی نہ خساکی

ہری ہو گئی ساری کھیتی خساکی

کیا اُمیوں نے جہاں میں اُجبالا ہوا جس سے اسلام کا بول بالا
 مہتوں کو عرب اور عجم سے نکالا ہراک ڈوبتی ناؤ کو جب اسنبھالا
 زمانے میں پھیلائی توحید مطلق لگی آنے گھر گھر سے آواز حق حق
 ہوا غلغلہ نیکیوں کا بدوں میں پڑی کھلبلی کفر کی سرحدوں میں
 ہوئی آتش افسردہ آشکدوں میں لگی خاک سی اُڑنے سب معبودوں میں
 ہوا کعبہ آباد سب گھر اُجڑ کر جمے ایک جا سارے دن گل بچھڑ کر
 لئے علم و فن اُن سے نصرائیوں نے کیا کسب اخلاق روحانیوں نے
 ادب اُن سے سیکھا صفا ہانیوں نے کہا بڑھ کے لبتیک یزدانیوں نے
 ہراک دل سے رشتہ جہالت کا توڑا کوئی گھرنہ دُنیا میں تار یک چھوڑا
 اسطو کے مردہ فنوں کو جب لایا فلاطوں کو پھر زندہ کر کے دکھایا
 ہراک شہر و قریہ کو یوناں بنایا مزہ علم و حکمت کا سب کو چکھایا
 کیا برطرف پردہ چشم جہاں سے جگایا زمانے کو خواب گراں سے
 ہراک میکدے سے بھرا جا کے ساغر ہراک گھاٹ سے آئے سیراب ہو کر
 گرے مثل پروانہ ہر روشنی پر گرہ میں لیا باندھ حکم پیمبر

کہ ”حکمت کو اک گم شدہ لال سمجھو
جہاں پاؤ اپنا اُسے مال سمجھو“

ہر اک علم کے فن کے جو یا ہوئے وہ ہر اک کام میں سب سے بالا ہوئے وہ
فلاحت میں بے مثل دیکتا ہوئے وہ سیاحت میں مشہور دنیا ہوئے وہ

ہر اک ملک میں اُن کی پھیلی عمارت
ہر اک قوم نے اُن سے سیکھی تجارت
کیا جا کے آباد ہر ملک ویراں مہیا کئے سب کی راحت کے ساماں
خطرناک تھے جو پہاڑ اور سیاہاں اُنھیں کرویا رشکِ صحنِ گلستاں
بہار اب جو دنیا میں آئی ہوئی ہے

یہ سب پود اُنھیں کی لگائی ہوئی ہے
یہ ہموار سڑکیں یہ راہیں مصفا
نشاں جا بجا میل و فرسخ کے برپا سرِہ کنوئیں اور سرائیں مہیا
اُنھیں کے ہیں سب نے یہ چہرے اتارے
اُسی قافلہ کے نشاں ہیں یہ سارے

سدا اُن کو مرغوب سیر و سفر تھا ہر اک بڑا عظیم میں اُن کا گذر تھا
تمام اُن کا چھانا ہوا بحر و بر تھا جو لنکا میں ڈیرا تو برہیں گھر تھا
وہ گنتے تھے یکساں وطن اور سفر کو
گھر اپنا سمجھتے تھے ہر دشت و در کو

جہاں کو ہے یاد اُن کی رفتار اب تک کہ نقشِ قدم ہیں نمودار اب تک
 ملایا میں ہیں اُن کے آثار اب تک اُنھیں رورہا ہے یلبار اب تک
 ہمالہ کو ہیں واقعات اُن کے ازبر

نشاں اُن کے باقی ہیں جبرالطریہ
 نہیں اس طبق پر کوئی بڑا عظیم نہ ہوں جس میں اُن کی عمارت محکم
 عرب۔ ہند۔ مصر۔ اندلس۔ شام۔ ولیم بناؤں سے ہے اُن کی معمور عالم
 سرِ کوہِ آدم سے تا کوہِ بیضا
 جہاں جاؤ گے کھوج پاؤ گے اُن کا

وہ سنگیں محل اور وہ اُن کی صفائی جمی جن کے کھنڈروں پہ ہے آج کائی
 وہ مرقد کے گنبد تھے جن کے طلائی وہ معبد جہاں جلوہ گر تھی خدائی

زمانے نے گو اُن کی برکت اٹھالی
 نہیں کوئی ویرانہ پر اُن سے خالی
 ہوا اندلس اُن سے گلزارِ یکسر جہاں اُن کے آثار باقی ہیں اکثر
 جو چاہے کوئی دیکھ لے آج جا کر یہ ہے بیتِ حمرا کی گویا زباں پر

کہ تھے آلِ عدنان سے میرے بانی
 عرب کی ہوں میں اس زمیں پر نشانی

ہویدا ہے غناطہ سے شوکت اُن کی عیاں ہے بلنسیہ سے قدرت اُن کی
 بطلیوس کو یاد ہے عظمت اُن کی ٹپکتی ہے قادس میں سرسرت اُن کی

نصیب اُن کا اشبیلیہ میں ہے سوتا
 شب دروزے قرطبہ اُن کو روتا
 کوئی قرطبہ کے کھنڈر جا کے دیکھے
 مساجد کے محراب و درجا کے دیکھے
 حجازی امیروں کے گھر جا کے دیکھے
 وہ اُجڑا ہوا کرا و فر جا کے دیکھے
 جلال اُن کا کھنڈروں میں ہے یوں چمکتا
 کہ ہو خاک میں جیسے گندن دکتا
 وہ بلدہ کہ فخر بلا و جہاں تھا
 تر و خشک پر جس کا سکے رواں تھا
 گڑا جس میں عتبا سیوں کا نشان تھا
 عراق عرب جس سے رشکِ جہاں تھا
 اُڑے گئی بادِ پندار جس کو
 بہا لے گئی سیلِ تاتار جس کو
 سُننے گوشِ عبرت سے گرجا کے انساں
 تو داں ذرہ ذرہ پہ کرتا ہے اعلان
 کہ تھا جن دنوں مہرِ اسلام تاباں
 ہوا یاں کی تھی زندگی بخش دوراں
 پڑی خاک ایتھنز میں جاں یہیں سے
 ہوا زندہ پھر نام یوناں یہیں سے
 وہ لقمان و سقراط کے دُرُ مکنوں
 وہ اسرارِ بقراط و درسِ فلاطوں
 ارسطو کی تعلیم سولن کے قانون
 پڑے تھے کسی قبر گمنام میں مدفون
 یہیں آ کے مہرِ سکوت اُن کی ٹوٹی
 اسی باغِ رعنا سے بو اُن کی پھوٹی

یہ تھا علم پرواں توجہ کا عالم کہ ہو جیسے مجروح جو یائے مرہم
 کسی طرح پیاس اُن کی ہوتی نہ تھی کم بجھاتا تھا آگ اُن کی بارانِ شبنم
 حریم خلافت میں اونٹوں پہ لد کر چلے آتے تھے مصر و یوناں کے دفتر
 وہ تارے جو تھے شرق میں لمعہ فگن یہ تھا اُن کی کرنوں سے تاغرب روشن
 توشتوں سے ہیں جنکے اب تک مرتین کتب خانہ پیرس و روم و لندن
 پڑا غلغلہ جن کا تھا کشوروں میں وہ سوتے ہیں بغداد کے مقبروں میں
 وہ سنجار کا اور کوفہ کا مہیداں فراہم ہوئے جس میں مساح دوراں
 کرہ کی مساحت کے پھیلائے ساماں ہوئی ہزدو سے قدر گُل کی نمایاں
 زمانہ وہاں آج تک نوحہ گر ہے کہ عتاسیوں کی سبھا وہ کدھر ہے
 سمرقند سے اندلس تک سراسر اُنھیں کی رصد گاہیں تھیں جلوہ گستر
 سوادِ مراغہ میں اور قاسیوں پر زمین سے صدا آرہی ہے برابر
 کہ جن کی رصد کے یہ باقی نشان ہیں وہ اسلامیوں کے منجم کہاں ہیں
 موزخ ہیں جو آج تحقیق والے انھیں کے ہیں جن کے آئیں نرالے
 جنھوں نے ہیں عالم کے دفتر کھنگالے زمین کے طبق سربسر چھپان ڈالے

عرب ہی نے دل اُن کے جا کر اُبھارے

عرب ہی سے وہ بھرنے سکھے تزارے

اندھیرا تواریخ پر چھپا رہا تھا ستارہ روایت کا گھٹا رہا تھا

درایت کے سورج پہ ابر آ رہا تھا شہادت کا میدان دھندلا رہا تھا

سیرہ چراغ اک عرب نے جلا دیا

ہر اک قافلہ کا نشان جس سے پایا

گروہ ایک جو یا تھا علم نبی کا لگایا پتہ جس نے ہر مفتری کا

نہ چھوڑا کوئی رخنہ کذبِ خفی کا کیا قافیہ تنگ ہر مدعی کا

کئے جرح و تعدیل کے وضع قانون

نہ چلنے دیا کوئی باطل کا افسوس

اِسی دُھن میں آساں کیا ہر سفر کو اِسی شوق میں طے کیا بحر و بر کو

سُنا خازنِ علم و دیں جس بشر کو لیا اُس سے جا کر خبر اور اثر کو

پھر آپ اُس کو پرکھا کسوٹی پہ رکھ کر

دیا اور کو خود مزہ اُس کا چکھ کر

کیا فاش راوی میں جو عیب پایا مناقب کو چھانا مثالب کو تپایا

مشائخ میں جو قبح نکلا جستایا آئینہ میں جو داغ دیکھا بتایا

طلسمِ ورع ہر مقدس کا توڑا

نہ ملّا کو بچھوڑا نہ صوفی کو چھوڑا

رجال اور اسانید کے جو ہیں دفتر گواہ اُن کی آزاوگی کے ہیں یکسر
 نہ تھا اُن کا احساں یہ اک اہل بین وہ تھے اس میں ہر قوم و ملت کے رہبر
 لبرٹی میں جو آج فائق ہیں سب سے
 بتائیں کہ لبرل بنے ہیں وہ کب سے
 فصاحت کے دفتر تھے سب کا دُخوردہ بلاغت کے رستے تھے سب نا سپردہ
 ادھر روم کی شمع انشا تھی مردہ ادھر آتش پارسی تھی فسرودہ
 یکایک جو برق آ کے چمکی عرب کی
 کھلی کی کھلی رہ گئی آنکھ سب کی
 عرب کی جو دیکھی وہ آتش زبانی سنی بر محل اُن کی ثیو ابسیانی
 وہ اشعار کی دل میں ریشہ دوانی وہ خطبوں کے مانند دریا روانی
 وہ جادو کے جملے وہ فقرے فسوں کے
 تو سمجھے کہ گویا ہم اب تک تھے گونگے
 سلیقہ کسی کو نہ تھا مدح و ذم کا نہ ڈھب یاد تھا شرح شادی و غم کا
 نہ انداز تلقین و عطف و حکم کا خزانہ تھا مدفون زباں اور قلم کا
 نوا سنجیاں اُن سے سیکھی ہیں سب نے
 زباں کھول دی سب کی نطق عرب نے
 زمانہ میں پھیلی طب اُن کی بدولت ہوئی بہرہ ور جن سے ہر قوم و ملت
 نہ صرف ایک مشرق میں تھی انکی شہرت مسلم تھی مغرب تک اُن کی حذاقت

سحر نو میں جو ایک نامی مطب تھا
 وہ مغرب میں عطار مُشکِ عرب تھا
 ابو بکر رازی - علی ابن عیسیٰ
 حنین ابن اسحق قیس وانا ضیاء ابن بيطار راس الاطباء
 انھیں کے ہیں مشرق میں سب نام لیا
 انھیں سے ہوا پار مغرب کا کھوا
 غرض فن ہیں جو مایہ دین و دولت
 طبعی، الہی، ریاضی و حکمت
 طب اور کیمیا ہندسہ اور ہنیت
 سیاحت تجارت عمارت فلاح
 لگاؤ گے کھوج اُن کا جا کر جہاں تم
 نشاں اُن کے قدموں کے پاؤ گے واں تم
 ہوا گو کہ پامال بُتاں عرب کا
 مگر اک جہاں ہے غزلخواں عرب کا
 ہر اک گیا سب کو باراں عرب کا
 سپید و سیہ پر ہے احساں عرب کا
 وہ قومیں جو ہیں آج ستراج سب کی
 کنو نڈی رہیں گی ہمیشہ عرب کی
 رہے جب تک ارکان اسلام برپا
 چلن اہل دیں کا رہا سیدھا سادا
 رہا میل سے شہر صافی مصفا
 رہی کھوٹ سی سیم خالص مبرا
 نہ تھا کوئی اسلام کا مرد میسداں
 علم ایک تھا شش جہت میں درافتاں

پہ گدلا ہوا جب کہ چشمہ صفا کا گیا چھوٹ سرشتہ دین ہدی کا
 رہا سر پہ باقی نہ سایہ ہما کا تو پورا ہوا عہد تھا جو خدا کا
 کہ ہم نے بگاڑا نہیں کوئی اب تک
 وہ بگاڑا نہیں آپ دنیا میں جب تک
 بُرے اُن پہ وقت آ کے پڑنے لگے اب وہ دنیا میں بس کر اُجڑنے لگے اب
 بھرے اُن کے میلے بچھڑنے لگے اب بنے تھے وہ جیسے بگڑنے لگے اب
 ہری کھیتیاں جل گئیں لہلہا کر
 گھٹا کھل گئی سارے عالم پہ چھا کر
 نہ ثروت رہی اُن کی قائم نہ عزت گئے چھوڑ ساتھ اُن کا اقبال و دولت
 ہوئے علم و فن اُن سے ایک ایک رخصت مٹیں خوبیاں ساری نوبت بہ نوبت
 رہا دین باقی نہ اسلام باقی
 اک اسلام کا رہ گیا نام باقی
 ملے کوئی ٹیلہ اگر ایسا اوخپا کہ آتی ہو داں سے نظر ساری دنیا
 بچڑھے اُس پہ پھراک خردمند وانا کہ قدرت کے میداں کا دیکھے تماشا
 تو قوموں میں فرق اس قدر پائے گا وہ
 کہ عالم کو نہیر و زبر پائے گا وہ
 وہ دیکھے گا ہر سو ہزاروں چمن داں بہت تازہ تر صورت باغ رضواں
 بہت اُن سے کمتر پہ سرسبز و خنداں بہت خشک اور بے طراوت مگرماں

نہیں لائے گو برگ و بار اُن کے پودے

نظر آتے ہیں ہونہار اُن کے پودے

پھراک باغ دیکھے گا اُڑا سر اسر جہاں خاک اُڑتی ہے ہر سو برابر

نہیں تازگی کا کہیں نام جس پر ہری ٹہنیاں جھڑکیں جس کی حل کر

نہیں پھول پھل جس میں آنے کے قابل

ہوئے روکھ جس کے جلانے کے قابل

جہاں آگ کا کام کرتا ہے باراں جہاں آگے دیتا ہے روا بریساں

تر و دسے جو اور ہوتا ہے ویراں نہیں راسن جس کو خزاں اور بہاراں

یہ آواز یہی سم و ہاں آرہی ہے

کہ اسلام کا باغ ویراں یہی ہے

وہ دین حجازی کا بیباک بیڑا نشاں جس کا اقصائے عالم میں پہنچا

مراحم ہوا کوئی خطرہ نہ جس کا نہ عماں میں ٹھٹھکانہ قلعہ زم میں چھپکا

کئے پے سپر جس نے ساتوں سمندر

وہ ڈوبا دہانے میں گنگا کے آکر

اگر کان دھر کے سنیں اہل عبرت تو سیلون سے تباہ کشمیر و تبت

زمین روکھ بن پھول پھل ریت پریت یہ فریاد سب کو رہے ہیں بہسرت

کہ کل فخر تھا جس سے اہل جہاں کو

لگا اُن سے عیب آج ہندوستان کو

حکومت نے تم سے کیا کرنا را
 تو اُس میں نہ تھا کچھ تمہارا اجارا
 زمانہ کی گردش سے ہے کسکو چارا
 کبھی یاں سکندر کبھی یاں سے دارا
 نہیں بادشاہی کچھ آخر خدائی
 جو ہے آج اپنی تو کل ہے پرانی
 ہوئی مقتضی جب کہ حکمت خدا کی
 کہ تعلیم جاری ہو خیر الوری کی
 پڑے دھوم عالم میں دینِ ہدیٰ کی
 تو عالم کی تم کو حکومت عطا کی
 کہ پھیلاؤ دنیا میں حکمِ شریعت
 کہ دو ختم بندوں پہ مالک کی محبت
 ادا کر چکی جب حق اپنا حکومت
 رہی اب نہ اسلام کو اُس کی حاجت
 مگر حیف اے فخر آدم کی اُمت
 ہوئی آدمیت بھی ساتھ اُسکے رخصت
 حکومت تھی گویا کہ اک جھول تم پر
 کہ اُٹتے ہی اُس کے نکل آئے جو ہر
 زمانہ میں ہیں ایسی قومیں بہت سی
 نہیں جن میں تخصیص فرماندہی کی
 پر آفت کہیں ایسی آئی نہ ہوگی
 کہ گھر گھر پہ یاں چھا گئی آ کے پستی
 چکورا اور شہباز سب ادج پر ہیں
 مگر ایک ہم ہیں کہ بے بال و پر ہیں
 وہ ملت کہ گردوں پہ جس کا قدم تھا
 ہر اک کھونٹ میں جس کا برپا علم تھا
 وہ فرقہ جو آفاق میں محترم تھا
 وہ اُمت لقب جس کا خیر الائم تھا

نشان اُس کا باقی ہے صرف اس قدریاں
 کہ گنتے ہیں اپنے کو ہم بھی مسلمان
 وگرنہ ہماری رگوں میں لہو میں ہمارے ارادوں میں اور جستجو میں
 دلوں میں زبانوں میں اور گفتگو میں طبیعت میں فطرت میں عادت میں خو میں
 نہیں کوئی ذرہ نجاست کا باقی
 اگر ہو کسی میں تو ہے اتفاتی
 ہماری ہر اک بات میں سفلہ پن ہے کمینوں سے بدتر ہمارا چلن ہے
 لگانا نام آبا کو ہم سے گھن ہے ہمارا قدم ننگ اہل وطن ہے
 بزرگوں کی توقیر کھوئی ہے ہم نے
 عرب کی شرافت ڈبوئی ہے ہم نے
 نہ قوموں میں عزت نہ جلسوں میں وقعت نہ اپنوں سے اُلفت نہ غیروں سے ملت
 مذاجوں میں سُستی دماغوں میں نخوت خیالوں میں سستی کمالوں سے نفرت
 عداوت نہاں دوستی آشکارا
 غرض کی تواضع غرض کی مدارا
 نہ اہل حکومت کے ہمارا ہیں ہم نہ درباریوں میں سرافراز ہیں
 نہ علموں میں شایان اعزاز ہیں ہم نہ صنعت میں حرقت میں ممتاز ہیں
 نہ رکھتے ہیں کچھ منزلت نوکری میں
 نہ حقہ ہمارا ہے سوداگری میں

تنزل نے کی ہے بُری گت ہماری بہت دور پہنچی ہے نکبت ہماری
 گئی گذری دُنیا سے عزت ہماری نہیں کچھ اُبھرنے کی صورت ہماری
 پیڑے ہیں اک اُمید کے ہم سہارے
 مع پہ جیتے ہیں جنت کے سارے
 سیاحت کی گوں ہے نہ مردِ سفر ہیں خدا کی خدائی سے ہم بے خبر ہیں
 یہ دیواریں گھر کی جو پیش نظر ہیں یہی اپنے نزدیک حدِ بصر ہیں
 ہیں تالاب میں مچھلیاں کچھ فراہم
 وہی اُن کی دنیا وہی اُن کا عالم
 بہشت اور ارم سلسبیل اور کوثر پہاڑ اور جنگل جزیرے سمندر
 اسی طرح کے اور بھی نام اکثر کتابوں میں پڑھتے رہے ہیں برابر
 پہ جب تک نہ دیکھیں کہیں کس یقیں پہ
 کہ یہ آسماں پر ہیں یا ہیں زمیں پر
 وہ بے مول پوچھی کہ ہے اصل دولت وہ شالستہ ملکوں کا گنجِ سعادت
 وہ آسودہ قوموں کا راس البضاعت وہ دولت کہ ہے وقت جس سے عبارت
 نہیں اُس کی وقت نظر میں ہماری
 یہ نہیں مُفت جاتی ہے برباد ہماری
 اگر ہم سے مانگے کوئی ایک پیسا تو ہو گا کم و بیش بار اُس کا دینا
 مگر ہاں وہ سرمایہ دین و دُنیا کہ ایک ایک لمحہ ہے انمول جس کا

نہیں کرتے خست اڑانے میں اُس کے
 بہت ہم سخی ہیں لٹانے میں اُس کے
 اگر سانس دن رات کی سب گنیں ہم تو نکلیں گے انفاں ایسے بہت کم
 کہ ہو جن میں کل کے لئے کچھ فراہم یوں نہیں گزرے جاتے ہیں دن رات پیہم
 نہیں کوئی گویا خبر دار ہم میں
 کہ یہ سانس آخر ہے اب کوئی دم میں
 گڈریے کا وہ حکم بردار کُتیا کہ بھیڑوں کی ہر دم ہے لکھوال کرتا
 جو ریوڑ میں ہوتا ہے تپے کا کھڑکا تو وہ شیر کی طرح پھرتا ہے پھرا
 گر انصاف کیجے تو ہے ہم سے بہتر
 کہ غافل نہیں فرض سے اپنے دم بھر
 وہ تو میں جو سب راہیں طے کر چکی ہیں ذخیرے ہر اک جنس کے بھر چکی ہیں
 ہر اک بوجھ بار اپنے سر دھر چکی ہیں ہوئی تب ہیں زندہ کہ جب مر چکی ہیں
 اسی طرح راہ طلب میں ہیں پو یا
 بہت دور ابھی اُن کو جانا ہے گویا
 کسی وقت جی بھر کے سوتے نہیں وہ کبھی سیر محنت سے ہوتے نہیں وہ
 بضاعت کو اپنی ڈبوتے نہیں وہ کوئی لمحہ بیکار کھوتے نہیں وہ
 نہ چلنے سے تھکتے نہ اُکتاتے ہیں وہ
 بہت بڑھ گئے اور بڑھے جاتے ہیں وہ

مگر ہم کہ اب تک جہاں تھے وہیں ہیں جمادات کی طرح بارِ زمیں ہیں
 جہاں میں ہیں ایسے کہ گویا نہیں ہیں زمانہ سے کچھ ایسے فارغ نشیں ہیں
 کہ گویا ضروری تھا جو کام کرنا
 وہ سب کر چکے ایک باقی ہے مرنا

یہاں اور ہیں جتنی قو میں گرامی خود اقبال ہے آج اُن کا سلامی
 تجارت میں ممتاز دولت میں نامی زمانہ کے ساتھی ترقی کے حامی
 نہ فارغ ہیں اولاد کی تربیت سے
 نہ بے فکر ہیں قوم کی تقویت سے

دُکّاں اُن کی ہے اور بازار اُن کا بیج اُن کا ہے اور بہوار اُن کا
 زمانہ میں پھیلا ہے بیوپار اُن کا ہے پیر و جوان بر سر کار اُن کا
 مدار اہلکاری کا ہے اب اُنھیں پر
 اُنھیں کے ہیں آفس اُنھیں کے ہیں دفتر

مغز ہیں ہر ایک دربار میں وہ گرامی ہیں ہر ایک سرکار میں وہ
 نہ رسوا ہیں عادات و اطوار میں وہ نہ بدنام گفتار و کردار میں وہ
 نہ پیشہ سے حریف سے انکار اُن کو

نہ محنت مشقت سے کچھ عار اُن کو
 طبیعت میں اک اک کی ہے خاکساری بُرا سُن کے کرتے ہیں وہ بُرد باری
 تواضع ہے سب کی رگ و پے میں ساری دماغ اُن کے ہیں کبر و نخوت سے عاری

نہ باتوں میں اُن کی حقارت کسی کی

نہ جلسوں میں اُن کی مذمت کسی کی

جو گرتے ہیں گر کر منبھل جاتے ہیں وہ پڑے زد تو بیچ کر نکل جاتے ہیں وہ

ہر اک سانچے میں جا کے ڈھل جاتے ہیں وہ جہاں رنگ بدلا بدل جاتے ہیں وہ

ہر اک وقت کا مقتضا جانتے ہیں

زمانے کے تیور وہ پہچانتے ہیں

مگر ہے ہماری نظر اتنی اونچی کہ یکساں ہے یاں سب بلندی و پستی

نہیں اب تک اصلاً خبر ہم کو یہ بھی کہ ہے کون مُردار کُتیا ترقی

جدِ صحر کھول کر آنکھ ہم دیکھتے ہیں

زمانے کو اپنے سے کم دیکھتے ہیں

زمانہ کا دن رات ہے یہ اشارا کہ ہے آشتی میں مری یاں گزارا

نہیں پیر دی جن کو مسیری گوارا مجھے اُن سے کرنا پڑے گا کنار

سدا ایک ہی رُخ نہیں ناؤ چلتی

چلو تم اُدھر کو ہوا ہو جدھر کی

چمن میں ہوا آچکی ہے خزاں کی پھری ہے نظر دیر سے باغباں کی

صدا اور ہے بلبِلِ نغمہ خواں کی کوئی دم میں رحلت ہے اب گلستاں

بتا ہی کے خواب آرہے ہیں نظر سب

مصیبت کی ہے آنے والی سحر اب

فلاکت جسے کہئے اُمّ الجبرائم نہیں رہتے ایماں پہ دن جس سے قائم
بتاتی ہے انسان کو جو ہسائیم مصلتی ہیں دلجمع جس سے نہ صائم

وہ یوں اہل اسلام پر چھا رہی ہے

کہ مسلم کی گویا نشانی یہی ہے

کہیں مکر کے گر سکھاتی ہے ہم کو کہیں جھوٹ کی نو لگاتی ہے ہم کو
خیانت کی چالیں سُجھاتی ہے ہم کو خوشامد کی گھاتیں بتاتی ہے ہم کو

فسوں جب یہ پاتی نہیں کارگر وہ

تو کرتی ہے آخر کو دریوزہ گر وہ

ہماں جتنی قومیں ہمارے سوا ہیں ہزاراں میں خوش ہیں تو دو بینوا ہیں
ہماں لاکھ میں دو اگر اغیا ہیں تو سونیم بسمل ہیں باقی گدا ہیں

ذرا کام غیرت کو فرمائیں گر ہم

تو سمجھیں کہ ہیں متبدل کس قدر ہم

لگاڑے ہیں گردش نے جو خاندانی نہیں جانتے بس کہ روٹی کمائی
دلوں میں ہے یہ یک قلم سبے سٹھانی کہ کیجے بسر مانگ کر زندگانی

جہاں قدر دانوں کا ہیں کھوج پاتے

پہنچتے ہیں واں مانگتے اور کھاتے

کہیں باپ دادا کا ہیں نام لیتے کہیں روشناسی سے ہیں کام لیتے
کہیں جھوٹے وعدوں پہ ہیں دام لیتے یونہیں ہیں وہ دیدیکے دم دام لیتے

بزرگوں کے نازاں ہیں جس نام پر وہ
 اُسے بیچتے پھرتے ہیں در بدر وہ
 یہ ہیں ڈھنگ اُن تازہ آفت زدوں کے بہت کم زمانہ ہوا جن کو بگڑے
 ابھی ایک عالم ہے آگاہ جن سے کہ ہیں کس کے بیٹے وہ اور کس کے پوتے
 جنہیں دیں پر دیں سب جانتے ہیں
 حسب اور نسب جن کا پچھانتے ہیں
 مگر مٹ چکا جن کا نام و نشان ہے پُرانی ہوئی جن کی اب داستاں ہے
 فسانوں میں قصوں میں خکا بیاں ہے بہت نسل پر تنگ اُن کی جہاں ہے
 نہیں اُن کی قدر اور پرستش کہیں اب
 اُنہیں بھیک تک کوئی دیتا نہیں اب
 بہت آگ چلوں کی سلگائے والے بہت گھانس کی گٹھریاں لانے والے
 بہت در بدر مانگ کر کھانے والے بہت فاقہ کر کے مرجانے والے
 جو پوچھو کہ کس کان کے ہیں وہ جوہر
 تو نکلیں گے نسل لوک اُن میں اکثر
 انہیں کے بزرگ ایک دن حکمراں تھے انہیں کے پرستار پیرو جواں تھے
 یہی مامن عساجز و ناتواں تھے یہی مرجع و یلم و اصفہاں تھے
 یہی کرتے تھے ملک کی گلہ بانی
 انہیں کے گھروں میں تھی صاحبقرانی

یہ اے قوم اسلام عبرت کی جا ہے کہ شاہوں کی اولاد در در گدا ہے
جسے سُنئے افلاس میں مبتلا ہے جسے دیکھئے مفلس و بینوا ہے

نہیں کوئی ان میں کمانے کے قابل

اگر ہیں تو ہیں مانگ کھانے کے قابل

نہیں مانگنے کا طریق ایک ہی یاں گدائی کی ہیں صورتیں نت نئی یاں
نہیں حصہ کننگلوں پہ گدیہ گری یاں کوئی دے تو منگتوں کی ہے کیا کمی یاں

بہت ہاتھ پھیلائے زیرِ ردا ہیں

چھپے اُچلے کپڑوں میں اکثر گدا ہیں

بہت آپ کو کہہ کے مسجد کے بانی بہت بن کے خود سید خاندانی

بہت سیکھ کر زحمت و سوز خوانی بہت مدح میں کر کے رنگیں بیانی

بہت آستانوں کے خدام بن کر

بڑے مانگتے کھاتے پھرتے ہیں در در

مشقت کو محنت کو جو عار سمجھیں ہنر اور پیشہ کو جو خوار سمجھیں

تجارت کو کھیتی کو دشوار سمجھیں فرنگی پیسے کو مُردار سمجھیں

تن آسانیاں چاہیں اور آبرو بھی

وہ قوم آج ڈوبے گی گر کل نہ ڈوبی

کریں نوکری بھی تو بے عزتی کی جو روٹی کمائیں تو بے حرمتی کی

کہیں پائیں خدمت تو بے غیرتی کی قسم کھائیے اُن کی خوش قسمتی کی

امیروں کے بنتے ہیں جب یہ مصاحب

تو جاتے ہیں ہو کر حمیت سے تائب

کہیں اُن کی صحبت میں گانا بجانا کہیں مسخرہ بن کے ہنسنے ہنسانا
کہیں پھبتیاں کہہ کے انعام پانا کہیں چھڑ کر گالیاں سب سے کھانا

یہ کام اور بھی کرتے ہیں پر نہ ایسے

مسلمان بھائی سے بن آئیں جیسے

امیروں کا عالم نہ پوچھو کہ کیا ہے خمیر اُن کا اور اُن کی طینت جُدا ہے
سزاوار ہے اُن کو جو ناسزا ہے روا ہے اُنھیں سب کو جو ناروا ہے

شریعت ہوئی ہے نکو نام اُن سے

بہت فخر کرتا ہے اسلام اُن سے

ہر اک بول پر اُن کے مجلسِ فدا ہے ہر اک بات پر واں دُست اور بجا ہے

نہ گفتار میں اُن کے کوئی خطا ہے نہ کردار اُن کا کوئی ناسزا ہے

وہ جو کچھ کہہ ہیں کہہ سکے کون اُن کو

بنایا ندیموں نے فرعون اُن کو

وہ دولت کہ ہے مایہ دین و دنیا وہ دولت کہ ہے توشہ راہِ عقلی

سلیمان نے کی جس کی حق سے تمنا بڑھا جس سے آفاق میں نام کسریٰ

کیا جس نے حاتم کو مشہور و دریاں

کیا جس نے یوسفؑ کو مسجودِ اخواں

ملا ہے یہ فخر اُس کو اُن کی بدولت کہ سمجھی گئی ہے وہ اصل شقاوت
 کہیں ہے وہ سرمایہ جہل و غفلت کہیں نشہ بادہ کبر و نخوت
 جہاں کے لئے جو کہ آبِ بقا ہے

وہ اس قوم کے حق میں سمی ہوا ہے

ادھر مال و دولت نے یاں منہ دکھایا ادھر ساتھ ساتھ اُس کے ادبار آیا
 پڑا آ کے جس گھر پہ ثروت کا سایا عمل واں سے برکت نے اپنا اٹھایا

نہیں راس یاں چار پیسے کسی کو

مبارک نہیں جیسے پر چیونٹیوں کو

سمجھتے ہیں سب عیب جن عادتوں کو بہائم سے نسبت ہے جن سیرتوں کو
 چھپاتے ہیں او باش جن خصلتوں کو نہیں کرتے اجلاں جن حرکتوں کو

وہ یاں اہل دولت کو ہیں شیر مادر

نہ خوفِ خدا ہے نہ شرمِ پیہر

طبیعت اگر لہو و بازی پہ آئی ہو تو دولت بہت سی اسی میں لڑائی
 جو کی حضرت عشق نے رہنمائی تو کردی بھرے گھر کی دم میں صفائی

پھر آخر لگے مانگنے اور کھانے

یو نہیں مٹ گئے یاں ہزاروں گھرانے

نہ آغاز پر اپنے غور اُن کو اصلا نہ انجام کا اپنے کچھ اُن کو کھڑکا

نہ فکر اُن کو اولاد کی تربیت کا نہ کچھ ذلتِ قوم کی اُن کو پردا

نہ حق کوئی دُنیا پہ اُن کا نہ دیں پر
خدا کو وہ کیا مَنہ دکھائیں گے جا کر

کسی قوم کا جب اُلٹتا ہے دفتر تو ہوتے ہیں سُخ اُن میں پہلے تو انگر
کمال اُن میں رہتے ہیں باقی نہ جوہر نہ عقل اُن کی ہادی نہ دین اُن کا مہر
نہ دُنیا میں ذلت نہ عزت کی پروا

نہ عقبیٰ میں دوزخ نہ جنت کی پروا

نہ مظلوم کی آہ و زاری سے ڈرنا نہ مفلوک کے حال پر رحم کرنا
ہوا و ہوس میں خودی سے گذرنا تعیش میں جینا نمائش پہ مرنا

سدا خوابِ غفلت میں بیہوش رہنا

دمِ نزع تک خود فراموش رہنا

پریشاں اگر قحط سے اک جہاں ہے تو بے فکر ہیں کیونکہ گھر میں سماں ہے
اگر باغِ اُمت میں فصلِ خزاں ہے تو خوش ہیں کہ اپنا چمنِ گلشن ہے

بنی نوع انساں کا حق اُن پہ کیا ہے

وہ اک نوعِ نوعِ بشر سے جدا ہے

کہاں بندگانِ ذلیل اور کہاں وہ بسر کرتے ہیں بے غم قوت و ناں وہ
پہنتے نہیں جسزِ سمور و کتاں وہ سکاں رکھتے ہیں رشکِ خلد و جنان وہ

نہیں چلتے وہ بے سواری قدمِ بسر

نہیں رہتے بے نغمہ و ساز دمِ بسر

کمر بستہ ہیں لوگ خدمت میں اُن کی گل و لالہ رہتے ہیں صحبت میں اُن کی
نفاست بھری ہے طبیعت میں اُن کی نزاکت سوداغل ہے عادت میں اُن کی

دواؤں میں مشک اُنکے اُٹھتا ہے ڈھیروں

وہ پوشاک میں عطر ملتے ہیں سیروں

یہ ہو سکتے ہیں اُن کے ہمجنس کیونکر نہیں چین جن کو زمانے سے دم بھر
سواری کو گھوڑا نہ خدمت کو نوکر نہ رہنے کو گھر اور نہ سونے کو بستر

پہننے کو کپڑا نہ کھانے کو روٹی

جو تدبیر اُلٹی تو تقدیر کھوٹی

یہ پہلا سبق تھا کتابِ ہدیٰ کا کہ ”ہے ساری مخلوق کُنْبِہِ خُدا کا
وہی دوست ہے خالقِ دوسرا کا خلاق سے ہے جس کو رشتہ وِلا کا

یہی ہے عبادتِ یہی دین و ایساں

کہ کام آئے دنیا میں انساں کے انساں

عمل جس کا تھا اس کلامِ متیں پر وہ سرسبز ہیں آج روئے زمیں پر
تفوق ہے اُن کو کہیں وہیں پر مدارِ آدمیت کا ہے اب اُنھیں پر

شریعت کے ہم نے جو پیمان توڑے

وہ لیجا کے سب اہلِ مغرب نے جوڑے

سمجھتے ہیں گمراہ جن کو مسلماناں نہیں جن کو عقبیٰ میں اُسیدِ غمراں

نہ جھٹتے ہیں فردوس جنکے نہ رضواں نہ تقدیر میں حورِ جن کے نہ غلماناں

پس از مرگ دوزخ ٹھکانا ہے جن کا
 حمیم آبِ دوزخ قوم کھانا ہے جن کا
 وہ ملک اور ملت پہ اپنی قسدا ہیں
 سب آپس میں اک اک کے حاجت روا ہیں
 اولوالعلم ہیں اُن میں یا اغنیاء ہیں
 طلبگارِ بہبودِ خلق خدا ہیں
 یہ تمغا تھا گویا کہ حصّہ انھیں کا
 کہ حب الوطن ہے نشانِ مومنین کا
 اسیروں کی دولتِ غریبوں کی ہمت
 ادیبوں کی انشا حکیموں کی حکمت
 فصیحوں کے خطبے شجاعوں کی جرأت
 سپاہی کے ہتھیار شاہوں کی طاقت
 دلوں کی اُمیدیں اُمنگوں کی خوشیاں
 سب اہل وطن اور وطن پر ہیں قرباں
 عروج اُن کا جو تم عیاں دیکھتے ہو
 جہاں میں انھیں کامراں دیکھتے ہو
 مطیع اُن کا سارا جہاں دیکھتے ہو
 انھیں برتر از آسماں دیکھتے ہو
 یہ نثرے ہیں اُن کے جو انفرادیوں کے
 نتیجے ہیں آپس کی ہمدردیوں کے
 غنی ہم میں ہیں جو کہ اربابِ ہمت
 مستم ہے عالم میں جن کی سخاوت
 اگر ہے مشائخ سے اُن کو عقیدت
 تو ہے پیرِ زادوں پہ وقف اُنکی دولت
 نکمے ہیں دن رات واں عیش کرتے
 یہ نوکر ہیں جتنے وہ بھوکے ہیں مرتے

عمل و اعظموں کے اگر قول پر ہے تو بخشش کی اُمید بے صرف نہ رہے
نماز اور روزہ کی عادت اگر ہے تو روزِ حساب اُن کو پھر کس کا ڈر ہے

اگر شہر میں کوئی مسجد بنادی

تو فردوس میں نیا اپنی جمادی

عمارت کی بنیاد ایسی اٹھانی نہ بکھلے کہیں ملک میں جس کا ثانی
تماشوں میں ثروت بڑوں کی اُڑانی نمائش میں دولت خدا کی کُٹانی

چھٹی بیاہ میں کرنے لاکھوں کے سامان

یہ ہیں اُن کے ارماں یہ ہیں اُن کی خوشیاں

مگر دین برحق کا بوسیدہ ایوان تزلزل میں مدت سے ہیں جسکے ارکان
زمانہ میں ہے جو کوئی دن کا مہماں نہ پائیں گے ڈھونڈھے جسے پھر سگماں

غریبوں نے اُس سے توجہ اُٹھالی

عمارت کا ہے اُس کے اللہ والی

پڑی ہیں سب اُچڑی ہوئی خانقاہیں وہ درویش و سلطان کی اُمید گاہیں
کھلی تھیں جہاں علم باطن کی راہیں فرشتوں کی پڑتی تھیں جن پر نگاہیں

کہاں ہیں وہ جذبِ الہی کے پھندے

کہاں ہیں وہ اللہ کے پاک بندے

وہ علمِ شریعت کے ماہر کدھر ہیں وہ اخبار دیں کے مُبصر کدھر ہیں
اصولی کدھر ہیں مناظر کدھر ہیں محدث کہاں ہیں مُفسر کدھر ہیں

وہ مجلس جو کل سر بسر تھی چراغاں

چراغ اب کہیں ٹمٹاتا نہیں واں

مدارس وہ تعلیم دیں کے کہاں ہیں مراحل وہ علم و تقیہ کے کہاں ہیں

وہ ارکانِ شرعِ متین کے کہاں ہیں وہ وارثِ رسول میں کے کہاں ہیں

رہا کوئی اُمت کا مہربان نہ ماواؤ

نہ قاضی نہ مفتی نہ صوفی نہ ملاؤ

کہاں ہیں وہ دینی کتابوں کے دفتر کہاں ہیں وہ علمِ الہی کے منظر

چلی ایسی اس بزم میں بادِ صرصر جھپٹیں مشعلیں نورِ حق کی سراسر

رہا کوئی ساماں نہ مجلس میں باقی

صراحی نہ طنبور مطرب نہ ساتی

بہت لوگ بن کر ہوا خواہ اُمت سفیہوں سے منوا کے اپنی فضیلت

سدا گاؤں درگاؤں نوبت بہ نوبت پڑے پھرتے ہیں کرتے تحصیلِ دوت

یہ ٹھہرے ہیں اسلام کے رہنما اب

لقب اُن کا ہے وارثِ انبیا اب

بہت لوگ پیروں کی اولاد بن کر نہیں ذاتِ والا میں کچھ جن کے جوہر

بڑا فخر ہے جن کو لے دیکے اس پر کہ تھے اُن کے اسلاف مقبولِ داور

کرشمے ہیں جا جا کے جھوٹے دکھاتے

مریدوں کو ہیں لوٹتے اور کھاتے

یہ ہیں جاوہ پیمائے راہ طریقت مقام ان کا ہے ماورائے شریعت
انہیں پر ہے ختم آج کشف و کرامت انہیں کے ہے قبضہ میں بندوں کی قسمت

یہی ہیں مراد اور یہی ہیں مرید اب
یہی ہیں جنید اور یہی بایزید اب
بڑھے جس سے نفرت وہ تقریر کرنی جگر جس سے شق ہوں وہ تحریر کرنی
گنہگار بندوں کی تحقیر کرنی مسلمان بھائی کی تکفیر کرنی

یہ ہے عالموں کا ہمارے طریقہ
یہ ہے باد یوں کا ہمارے سلیقہ
کوئی مسئلہ پوچھنے اُن سے جائے تو گردن پہ بار گراں لے کے آئے
اگر بد نصیبی سے شک اس میں لائے تو قطعی خطاب اہل دوزخ کا پائے
اگر اعتراض اُس کی نکلا زباں سے
تو آنا سلامت ہے دشوار واں سے

کبھی وہ گلے کی رگیں ہیں پھلاتے کبھی جھاگ پر جھاگ ہیں منہ پہ لاتے
کبھی خوگ اور سنگ ہیں اُسکو بناتے کبھی مارنے کو عصا ہیں اٹھاتے
ستوں چشم بد دور ہیں آپ دیں کے
نمونہ ہیں خلق رسول امیں کے

جو چاہے کہ خوش اُسے مل کر ہوا نساں تو ہے شرط وہ قوم کا ہو مسلمان
نشان سجدہ کا ہو جیس پر نمایاں تشترع میں اُس کے نہ کوئی ہو نقصاں

بیس بڑھ رہی ہوں نہ ڈارٹھی چڑھی ہو

ازار اپنی حسد سے نہ آگے بڑھی ہو

عقائد میں حضرت کا ہم داستان ہو ہر اک اصل میں فرع میں ہم زبان ہو

حرفوں سے اُن کے بہت بدگماں ہو مُریدوں کا اُن کے بڑا مدح خواں ہو

گر ایسا نہیں ہے تو مردود دیں ہے

بزرگوں سے ملنے کے قابل نہیں ہے

شریعت کے احکام تھے وہ گوارا کہ شیدا تھے اُن پر یہود اور نصاریٰ

گواہ اُن کی نرمی کا قرآن ہے سارا خود "الدِّینُ کُیْسَرٌ" نبیؐ نے پکارا

مگر یاں کیا ایسا دشوار اُن کو

کہ مومن بھنے لگے بار اُن کو

نہ کی اخلاق میں رہنمائی نہ باطن میں کی اُن کے پیدا صفائی

پہ احکام ظاہر کی کے یہ بڑھائی کہ ہوتی ہیں ان سے دم بھر رہائی

وہ دیں جو کہ چشمہ تھا خلق کو کا

کیا اُس کو بالوعہ غسل و وضو کا

سدا اہل تحقیق سے دل میں بل ہے حدیثوں پہ چلنے میں دین کا خصل ہے

فتادوں پہ بالکل مدارِ عمل ہے ہر اک راے قرآن کا نعم البدل ہے

کتاب اور سنت کا ہے تمام باقی

خدا اور نبیؐ سے نہیں کام باقی

جہاں مختلف ہوں روایات باہم کبھی ہوں نہ سیدھی روایت خوش ہم
 جسے عقل رکھے نہ ہرگز مسلم اُسے ہر روایت سے سمجھیں مقدم
 سب اس میں گرفتار چھوٹے بڑے ہیں
 سمجھ پر ہم ساری یہ پتھر پڑے ہیں
 کرے غیر گروہت کی پوجا تو کافر جو ٹھہرائے بیٹا خدا کا تو کافر
 جھکے آگ پر ہر سجدہ تو کافر کو اکب میں مانے کرشمہ تو کافر
 مگر مومنوں پر کشادہ ہیں راہیں
 پرستش کریں شوق سے جس کی چاہیں
 نبی کو چو چاہیں خدا کر دکھائیں اماموں کا رتبہ نبی سے بڑھائیں
 مزاروں پہ دن رات نذرں چڑھائیں شہیدوں سے جا جا کے مانگیں دعائیں
 نہ توحید میں کچھ خلل اس سے آئے
 نہ اسلام بگڑے نہ ایمان جائے
 وہ دیں جس سے توحید پھیلی جہاں میں ہوا جلوہ گر حق زمین و زماں میں
 رہا شرک باقی نہ وہم و گماں میں وہ بدلا گیا آس کے ہندوستان میں
 ہمیشہ سے اسلام تھا جس پہ نازاں
 وہ دولت بھی کھو بیٹھے آخر مسلمان
 حصب کہ ہے دشمن نوع انساں بھرے گھر کئے سیکڑوں جس نے ویراں
 ولی بزم غرود جس سے پریشاں کیا جس نے فرعون کو تندر طوقاں

گیا جوش میں بولمب جس سے کھویا
 ابو جہل کا جس نے بیڑا ڈبو یا
 وہ یاں اک عجب بھیس میں جلوہ گر ہے
 چھپا جس کے پردے میں اُس کا فر ہے
 بھرا زہر جس جام میں سر بسر ہے
 وہ آبِ بقا ہم کو آتا نظر ہے
 نقیب کو اک جزو دیں سمجھے ہیں ہم
 جہنم کو خلدِ بریں سمجھے ہیں ہم
 ہمیں داغظوں نے تعلیم دی ہے
 کہ جو کام دینی ہے یاد نبوی ہے
 مخالفت کی ریس اُس کی کرنی بُری ہے
 نشانِ غیرت دینِ حق کا یہی ہے
 نہ ٹھیک اُس کی ہرگز کوئی بات سمجھو
 وہ دن کو کہے دن تو تم رات سمجھو
 قدم گز رہ راست پر اُس کا پاؤ
 تو تم سیدھے رستے سے کتر کے
 پڑی اُس میں جو دقتیں وہ اٹھاؤ
 لگیں جس قدر ٹھو کریں اُس میں کہ
 جو نکلے جہاز اُس کانچ کر بھنور سے
 تو تم ڈال دو ناؤ اندر بھنور کے
 اگر مسخ ہو جائے صورت تمھاری
 بہائم میں مل جائے سیرت تمھاری
 بدل جائے بالکل طبیعت تمھاری
 سراسر بگڑ جائے حالت تمھاری
 تو سمجھو کہ ہے حق کی اک شان یہ بھی
 ہے اک جلوۂ نورِ ایمان یہ بھی

نہ اذضاع میں تم سے نسبت کسی کو نہ اخلاق میں تم پہ سبقت کسی کو
نہ حاصل یہ کھانوں میں لذت کسی کو نہ پیدا یہ پوشش پہ زینت کسی کو

تمہیں فصل ہر علم میں بر ملا ہے

تمہاری جہالت میں بھی اک ادا ہے

کوئی چیز سمجھو نہ اپنی بُری تم رہو بات کو اپنی کرتے بُری تم
حمایت میں ہو جب کہ اسلام کی تم تو ہو ہر بدی اور گنہ سے بری تم
بدی سے نہیں مومنوں کو مضرت ہو

تمہارے گنہ اور نہ اوروں کی طاعت

مخالف کا اپنے اگر نام لیجے تو ذکر اسکا ذلت سے خواری سے کیجے
کبھی بھول کر طرح اس میں نہ دیجے قیامت کو دیکھو گے اس کے نتیجے

گناہوں سے ہوتے ہو گویا مہتر

مخالف پہ کرتے ہو جب تم تبر

نہ سستی میں اور جعفری میں ہوا لقت نہ نعمانی و شافعی میں ہوا ملت
وہابی سے صوفی کی کم ہو نہ نفرت مقلد کرے نامقلد پہ لعنت

رہے اہل قبلہ میں جنگ ایسی باہم

کہ دین خدا پر ہنسے سارا عالم

کرے کوئی اصلاح کا گر ارادہ تو شیطان سے اس کو سمجھو زیادہ

جسے ایسے مفسد سے ہے استفادہ رہ حق سے ہے بر طرف اس کا جادہ

شریعت کو کرتے ہیں برباد دونوں
 ہیں مردود شاگرد و استاد دونوں
 وہ دیں جس نے اُلفت کی بنیاد ڈالی کیا طبع دوراں کو نفرت سے خالی
 بنایا آجانب کو جس نے موالی ہر اک قوم کے دل سے وحشت نکالی
 عرب اور حبش ترک و تاجیک و ولیم
 ہوئے سارے شیر و شکر مل کے باہم
 تعصب نے اُس صاف چشمہ کو آکر کیا بغض کے خار و خس سے مکدر
 بنے خصم جو تھے عزیز اور برادر نفاق اہل قبلہ میں پھیلا سراسر
 نہیں دستیاب ایسے اب دو مسلمان
 کہ ہو ایک کو دیکھ کر ایک شاداں
 ہمارا یہ حق تھا کہ سب یار ہوتے مصیبت میں یاروں کے غمخوار ہوتے
 سب اک اک کے باہم مددگار ہوتے غریبوں کے غم میں دل از دگار ہوتے
 جب اُلفت میں یوں ہوتے ثابت قدم ہم
 تو کہہ سکتے اپنے کو خیر الامم ہم
 اگر بھولتے ہم نہ قول ہمیں
 کہ ہیں سب مسلمان باہم برادر
 برادر ہے جب تک برادر کا پاور
 معین اُس کا خود ہے خداوند پاور
 تو آتی نہ بیٹھے پہ اپنے تباہی
 فقیری میں بھی کرتے ہم بادشاہی

وہ گھر جس میں ہوں ملے سب کے باہم خوشی ناخوشی میں ہوں سب یار و بہم
 اگر ایک خوش دل تو گھر سارا ختم اگر ایک غمگین تو دل سب کے پر غم
 مبارک ہے اُس قصر شاہ منشی سے
 جہاں ایک دل ہو مکدر کسی سے

اگر ہو مدار اس پہ تحقیق دیں گا کہ ہے دین والوں کا برتاؤ کیسا
 ہے بازار اُن کا کھرا یا کہ کھوٹا ہے قول و قرار اُن کا جھوٹا کہ سچا
 تو ایسے نمونے بہت شاذ ہیں یاں
 کہ اسلام پر جن سے قائم ہو بُراں

مجاہد میں غیبت کا زور استقدر ہے کہ آلودہ اس خوان میں ہر بشر ہے
 نہ بھائی کو بھائی سے یاں درگزر ہے نہ ملا نہ صوفی کو اس سے خدر ہے
 اگر نشہ مے ہو غیبت میں پنہاں
 تو ہشیار پائے نہ کوئی مسلمان

جنہیں چار پیسے کا مقدور ہے یاں سمجھتے نہیں ہیں وہ انساں کو انساں
 موافق نہیں جن سے آیامِ دوراں نہیں دیکھ سکتے کسی کو وہ شاداں
 نشہ میں تکیہ سر کے ہے چور کوئی

حسد کے مرض میں ہے رنجور کوئی
 اگر مرجعِ خلق ہے ایک بھائی نہیں ظاہر جس میں کوئی بُرائی
 بھلا جس کو کہتی ہے ساری خدائی ہر اک دل میں عظمت ہے جسکی سمائی

تو پڑتی ہیں اُس پر نگاہیں غضب کی
کھٹکتا ہے کانٹا سا آنکھوں میں سب کی

بگڑتا ہے جب قوم میں کوئی بن کر
ابھی بخت و اقبال تھے جسکے پاؤں
ابھی گردنیں ٹھکتی تھیں جسکے در پر
مگر کر دیا اب زمانے نے بے پر

تو ظاہر میں کڑھتے ہیں پر جوش جی میں
کہ ہمدرد ہاتھ آیا اک مفلسی میں

اگر اک جواں مرد ہمدرد انسان
کرے قوم پر دل سے جاں اپنی قرباں
تو خود قوم اُس پر لگا دے یہ بُہتاں
کہ ہے اُس کی کوئی غرض اس میں نہاں
وگرنہ پڑی کسی کسی کو کسی کی

یہ چالیں سراسر ہیں خود مطلبی کی

سکالے گر اُن کی بھلائی کی صورت
تو ڈالیں جہان تک بنے اس میں کھٹوت
سُتیں کامیابی میں جب اُسکی شہرت
تو دل سے تراشیں کوئی تازہ تہمت

مُنہ اپنا ہو گو دین و دنیا میں کالا

نہ ہو ایک بھائی کا پر بول بالا

اگر پاتے ہیں دو دلوں میں صفائی
تو ہیں ڈالتے اُن میں طرح جدائی
ٹھنی دو گروہوں میں جس دم لڑائی
تو گویا تمنا ہماری برائی

بس اس سے نہیں مشغلہ خوب کوئی

تلاش نہیں ایسا مرغوب کوئی

تغلب میں بد نیتی میں دغا میں نمود اور بناوٹ فریب اور ریا میں
 سعایت میں بہتان میں افترا میں کسی بزم بیگانہ و آشنا میں
 نہ پاؤ گے رسوا و بدنام ہسم سے
 بڑھے پھر نہ کیوں شان اسلام ہم سے
 خوشامد میں ہم کو وہ قدرت ہے حاصل کہ انساں کو ہر طرح کرتے ہیں مائل
 کہیں احمقوں کو بناتے ہیں عاقل کہیں ہوشیاروں کو کرتے ہیں غافل
 کسی کو اتارا کسی کو چڑھایا
 یونہیں سیکڑوں کو اسامی بنایا
 روایات پر حاشیہ اک چڑھانا قسم جھوٹے وعدوں پہ سو بار کھانا
 اگر مدح کرنا تو حد سے بڑھانا مذمت پہ آنا تو طوفاں اٹھانا
 یہ ہے روز مرہ کا یاں اُن کے عنوان
 فصاحت میں بے مثل ہیں جو مسلمان
 اُسے جانتے ہیں بڑا اپنا دشمن ہمارے کرے عیب جو ہم پہ روشن
 نصیحت سے نفرت ہے ناصح سے اُن بن سمجھتے ہیں ہم رہنماؤں کو رہزن
 یہی عیب ہے سب کو کھویا ہے جس نے
 ہمیں ناؤ بھر کر ڈبوایا ہے جس نے
 وہ عہد ہمایوں جو خیر القروں تھا خلافت کا جب تک کہ قائم ستوں تھا
 نبوت کا سایہ ابھی رہنموں تھا سماں خیر و برکت کا ہر دم فزوں تھا

عدالت کے زیور سے تھے سب مزیں

پھلا اور پھولا تھا احمد کا گلشن

سعادت بڑی اُس زمانہ کی یہ تھی کہ جھکتی تھی گردن نصیحت یہ سب کی

نہ کرتے تھے خود قول حق سے خموشی نہ لگتی تھی حق کی انھیں بات کڑوی

غلاموں سے ہو جاتے تھے بسند آقا

خلیفہ سے لڑتی تھی اک ایک بڑھیا

نئی نے کہا تھا جنھیں فخر امت جنھیں خلد کی مل چکی تھی بشارت

مسلم تھی عالم میں جن کی عدالت رہا مفتخر جن سے تخت خلافت

وہ پھرتے تھے راتوں کو چھپ چھپ کے در در

کہ شر مائیں اپنا کہیں عیب سن کر

مگر ہم کہیں دام و در ہم سے بہتر نہ ظاہر کہیں ہم میں خوبی نہ مضمحل

نہ اقران و امثال میں ہم مؤثر نہ اجداد و اسلاف کے ہم میں جوہر

نصیحت سے ایسا بُرا مانتے ہیں

کہ گویا ہم اپنے کو بچاتے ہیں

نبوت نہ کر ختم ہوتی عرب پر کوئی ہم پہ مبعوث ہوتا پیمبر

تو ہے جیسے مذکور قرآن کے اندر ضلالت یہود اور نصاریٰ کی اکثر

یہ نہیں جو کتاب اُس پیمبر پر آتی

وہ گمراہیاں سب ہماری جاتی

ہنر ہم میں جو ہیں وہ معلوم ہیں سب علوم اور کمالات معدوم ہیں سب
چلن اور اطوار مذموم ہیں سب فراغت سے دولت سے محروم ہیں سب
بہالت نہیں چھوڑتی ساتھ دم بھر

تعصب نہیں بڑھنے دیتا قدم بھر وہ تقویم پارینہ یونانیوں کی
یقین جس کو سٹھرا چکا ہے نکلی وہ حکمت کہ ہے ایک دھوکے کی ٹٹی
عمل نے جسے کر دیا آ کے ردی

اُسے وحی سے سمجھے ہیں ہم زیادہ کوئی بات اُس میں نہیں کم زیادہ
زبور اور توریت و انجیل و قرآن بالا جماع ہیں قابل نسخ و نسیاں
مگر لکھ گئے جو اصول اہل یوناں نہیں نسخ و تبدیل کا اُن میں مکاں
نہیں مٹے جب تک کہ آثار دُنیا مٹے گا کبھی کوئی شوشہ نہ اُن کا

نتائج ہیں جو مغربی علم و فن کے وہ ہیں ہند میں جلوہ گر سو برس سے
تعصب نے لیکن وہ ڈالے ہیں پردہ کہ ہم حق کا جلوہ نہیں دیکھ سکتے

دلوں پر ہیں نقش اہل یوناں کی رائیں

جواب وحی اُترے تو ایماں نہ لائیں

اب اس فلسفہ پر جو نہیں مرنے والے شفا اور محبلی کے دم بھرنے والے
ارسطو کی چوکھٹ پہ سر دھرنے والے فلاطون کی اقتدا کرنے والے

وہ تیلی کے کچھ بیل سے کم نہیں ہیں

پھرے عمر بھر اور جہاں تھے وہیں ہیں

وہ جب کرچکے ختم تحصیل حکمت

بندھی سر پہ دستار علم و فضیلت

اگر رکھتے ہیں کچھ طبیعت میں جوت

تو ہے اُن کی سب سے بڑی یہ لیاقت

کہ گردن کو وہ رات کہیں زباں سے

تو منوا کے چھوڑیں اُسے اک جہاں سے

سوا اس کے جو آئے اُس کو پڑھاویں

اُنھیں جو کچھ آتا ہے اُس کو بتاویں

وہ سیکھی ہیں جو بولیاں سب سکھاویں

میاں مٹھواپنا سا اُس کو بتاویں

یہ دے دے کے ہے علم کا اُن کے حاصل

اسی پر ہے فخر اُن کو بین الاکثر

نہ سرکار میں کام پانے کے قابل

نہ دربار میں لب ہلانے کے قابل

نہ جنگل میں ریوڑ چرانے کے قابل

نہ پڑھتے تو سو طرح کھاتے کما کر

وہ کھوئے گئے اور تسلیم پا کر

جو پوچھو کہ حضرت نے جو کچھ پڑھا ہے

مراد آپ کی اس کے پڑھنے سے کیا ہے

مفاد اس میں دنیا کا یا دین کا ہے

نتیجہ کوئی یا کہ اس کے سوا ہے

تو مجذوب کی طرح سب کچھ بکیں گے

جواب اس کا لیکن نہ کچھ دے سکیں گے

و محبت رسالت پہ لا سکتے ہیں وہ نہ اسلام کا حق جتا سکتے ہیں وہ
 نہ قرآن کی عظمت دکھا سکتے ہیں وہ نہ حق کی حقیقت بتا سکتے ہیں وہ

دلیلیں ہیں سب آج بیکار اُن کی
 نہیں چلتی توپوں میں تلوار اُن کی
 بڑے اُس مشقت میں ہیں وہ سراپا نتیجہ نہیں اُن کو معلوم جس کا
 گئیں بھول آگے کی بھڑیں جو بٹیا اُسی راہ پر پڑ لیا سارا گلا
 نہیں جانتے یہ کہ جاتے کدھر ہیں

گئے بھول رستہ وہ یا راہ پر ہیں
 شال اُنکی کوشش کی ہے عفات ایسی کہ کھائی کہیں بندروں نے جو سردی
 ادھر اور ادھر دیر تک آگ ڈھونڈی نظر روشنی اُن کو آئی نہ اُس کی
 مگر ایک جگنو چمکتا جو دیکھا
 پتنگا اُسے آگ کا سب نے سمجھا

لیا جا کے تھام اور سب نے اُسی دم کیا گھانس پھونس اُس پہ لا کر فراہم
 لگے اُس کو سلگانے سب بل کے پیہم نہ کچھ آگ سلگی نہ سردی ہوئی کم
 یو نہیں رات ساری انھوں نے گنوائی
 مگر اپنی محنت کی راحت نہ پائی

گذرتے تھے جو جانور اُس طرف سے جب اس کشمکش میں انھیں دیکھتے تھے
 ملامت بہت سخت تھے اُن کو کرتے کہ شرمائیں وہ زعم باطل سے اپنے

مگر اپنی کدے نہ باز آتے تھے وہ

ملامت پہ اور اُلٹے غراتے تھے وہ

نہ سمجھے وہ جب تک ہوا دن نہ روشن اسی طرح جو ہیں حقیقت کے دشمن

نہ بھاڑیں گے گردِ توہم سے دامن پہ جب ہوگا نورِ سحرِ لعلِ افکن

بہت جلد ہو جائے گا آشکارا

کہ جگنو کو سمجھے تھے وہ اک شرارا

وہ طب جس پہ غش ہیں ہمارے اطلیّا سمجھتے ہیں جس کو بیاضِ میحا

بتانے میں ہے بخل جسکے بہت سا جسے عیب کی طرح کہتے ہیں اخفا

فقط چینہ نسخوں کا ہے وہ سفینہ

چلے آئے ہیں جو کہ سینہ بہ سینہ

نہ اُن کو نباتات سے آگہی ہے نہ اصلاً خبرِ معدنیات کی ہے

نہ تشریح کی لئے کسی پر کھلی ہے نہ علمِ طبیعی نہ کیمسٹری ہے

نہ پانی کا علم اور نہ علمِ ہوا ہے

مریضوں کا اُن کے نگہباں خدا ہے

نہ قانون میں اُن کے کوئی خطا ہے نہ مخزن میں انگشت رکھنے کی جا ہے

سدیدی میں لکھا ہے جو کچھ بجا ہے نفیسی کے ہر قول پر جاں ندا ہے

سلف لکھ گئے جو قیاس اور گماں سے

صحیفے ہیں اترے ہوئے آسماں سے

وہ شعر اور قصائد کا ناپاک دفتر عفونت میں سند اس سے جو ہے بدتر
 زمین جس سے ہے زلزلہ میں برابر ملک جس سے شر مارتے ہیں آسماں پر
 ہوا علم و دین جس سے تاراج سارا
 وہ علموں میں علم ادب ہے ہمارا
 بڑا شعر کہنے کی گھر کچھ سزا ہے عبث جھوٹ بکنا اگر ناروا ہے
 تو وہ محکمہ جس کا قاضی خدا ہے مقرر جہاں نیک و بد کی جزا ہے
 گنہگار واں جھوٹ جائیں گے سارے
 جہنم کو بھزدیں گے شاعر ہمارے
 سخن جو ہے یاں آج حصہ ہمارا نہیں قوم کو ظاہر اجل سے چارا
 ہر اک کذب و بہتان ہے جس میں گوارا مجسم ہو اُس کا اگر جھوٹ سارا
 بنے ہند میں اُس سے اور اک ہمالا
 ہمالہ سے ہو جس کی چوٹی دو بالا
 زمانے میں جتنے قلی اور نفر ہیں کمائی سے اپنی وہ سب بہرہ ور ہیں
 گوئیے امیروں کے نورِ نظر ہیں ٹٹوالی بھی لے آتے کچھ مانگ کر ہیں
 مگر اس تپِ دق میں جو مبتلا ہیں
 خدا جانے وہ کس مرض کی دوا ہیں
 جو سقے نہ ہوں جی سے جائیں گد سب ہو میلہ جہاں گم ہوں دھوبی اگر سب
 بنے دم پہ گر شہر چھوڑیں نفر سب جو تھڑ جائیں متروک گندے ہوں گھر سب

یہ کر جائیں ہجرت جو شاعر ہمارے
نہیں مل کے ”خس کم جہاں پاک“ سارے

عرب جو تھے دنیا میں اس فن کے بانی نہ تھا کوئی آفاق میں جن کا بانی
زمانے نے جن کی فصاحت تھی مانی مٹادی عزیزوں نے اُن کی نشانی
سب اُن کے ہنر اور کمالات کھو کر

رہے شاعری کو بھی آخر ڈبو کر

ادب میں پڑی جان اُن کی زباں سے جلا دین نے پائی اُن کے بیاں سے
سناں کے لئے کام اُنھوں نے لساں سے زبانوں کے کوئے تھے بڑھ کر سناں سے
ہوئے اُن کے شعروں سے اخلاق صیقل

پڑی اُن کے خطبوں سے عالم میں پھیل

خلف اُن کے یاں جو کہ جادو بیاں ہیں فصاحت میں مقبول پروجاں ہیں
بلاغت میں مشہور ہندوستان میں وہ کچھ ہیں تو لے دیئے اس گوں یہاں ہیں
کہ جب شعر میں عمر ساری گنوائیں

تو بھانڈ اُن کی غزلیں محاسن میں گائیں

طوائف کو ازبر ہیں دیوان اُن کے گویوں پہ سجد ہیں احسان اُن کے
نکلتے ہیں تکیوں میں ارمان اُن کے تناخواں ہیں ابلیس و شیطان اُن کے
کہ ”عقلوں پہ پردے دئے ڈال اُنھوں نے

ہمیں کر دیا فارغ البال اُنھوں نے

شریفوں کی اولاد بے تربیت ہے تباہ اُن کی حالت بُری اُنکی گت ہے
کسی کو بکوتر اڑانے کی لت ہے کسی کو بیڑیں لڑانے کی دھت ہے

چرس اور گانجے پر شیدا ہے کوئی
مدک اور چانڈو کا رسیا ہے کوئی
سدا گرم انفار سے اُن کی صحبت ہر اک زندہ واد باشل سے اُنکی ملت
پڑھے لکھوں کے سایہ سے اُنکو وحشت مدارس کی تعلیم سے اُن کو نفرت
کیمینوں کے جرگہ میں عمریں گنوائی
اُنھیں گالیاں دینی اور آپ کھانی

نہ علمی مدارس میں ہیں اُنکو پاتے نہ شالستہ جلسوں میں ہیں آتے جاتے
پہیلوں کی رونق ہیں جا کر بڑھاتے پڑے پھرتے ہیں دیکھتے اور دکھاتے
کتاب اور معلم سے پھرتے ہیں بھاگے
مگر ناچ گانے میں ہیں سب سے آگے

اگر کیجے اُن پاک شہدوں کی گنتی ہوا جن کے پہلو سے نیچ کر ہے چلتی
ملی خاک میں جن سے غرت بڑوں کی مٹی خاندانوں کی جن سے بزرگی
تو یہ جس قدر خانہ برباد ہوں گے

وہ سب ان شریفوں کے اولاد ہوں گے
ہوئی اُن کی بچپن میں یوں یا سبانی
لگی ہونے جب کچھ سمجھ بوجھ سیانی
کہ قیدی کی جیسے کٹے زندگانی
چڑھی بھوت کی طرح سر پر جوانی

بس اب گھر میں دشوار تھمنا ہے اُن کا

اکھاڑوں میں تکیوں میں رہنا ہے اُن کا

نشہ میں مے عشق کے چور ہیں وہ صفت فوج شرکاں میں محصور ہیں وہ

خم چشم و ابرو میں رہنخور ہیں وہ بہت ہاتھ سے دل کے مجبور ہیں وہ

کمر میں کیا کہ ہے عشق طینت میں اُن کی

حرارت بھری ہے طبیعت میں اُن کی

اگر شش جہت میں کوئی دلربا ہے تو دل اُن کا نادیدہ اُس پر فدا ہے

اگر خواب میں کچھ نظر آگیا ہے تو یاد اُس کی دن رات نام خدا ہے

بھری سب کی وحشت سے رہ و داد ہے یاں

جسے دیکھئے قیس و فراد ہے یاں

اگر ماں ہے دکھیا تو اُن کی بلا سے پایا ہے باوا تو اُن کی بلا سے

جو ہے گھر میں فاقہ تو اُن کی بلا سے جو مریا ہے گنبا تو اُن کی بلا سے

جنھوں نے لگائی ہو کو دلربا سے

غرض پھر انھیں کیا رہی ماسوا سے

نہ گالی سے دشنام سے جی چڑا میں نہ جوتی سے پیرا سے ہچکچاتا میں

جو میلوں میں جائیں تو لچپن دکھائیں جو محفل میں بیٹھیں تو فتنے اٹھائیں

لرزے ہیں اوباش اُن کی منسی سے

گزرنا ہیں رہند اُن کی ہسائیگی سے

پیوتوں کو اپنے اگر سیاہ دیکھے تو ہموں کا بوجھ اپنی گردن پہ لیجے
 جو بیٹی کے پیوند کی فکر کیجے تو بدراہ ہیں بھانجے اور بھتیجے
 یہی جھینگنا کو بکو گھر بہ گھر ہے
 ہمو کو ٹھکانا نہ بیٹی کو بر ہے
 نہ مطلب نگاری کا اُن کو سلیقہ نہ دربار داری کا اُن کو سلیقہ
 نہ اُمیدواری کا اُن کو سلیقہ نہ خدمت گزاری کا اُن کو سلیقہ
 قلی یا نفر ہو تو کچھ کام آئے
 مگر اُن کو کس مد میں کوئی کھپائے
 نہیں ملتی روٹی جنھیں پیٹ بھر کے وہ گذران کرتے ہیں سو عیب کر کے
 جو ہیں اُن میں دو چار آسودہ گھر کے وہ دن رات خواہاں ہیں مرگ پر کے
 نمونے یہ اعیان و اثرا ت کے ہیں
 سلف ان کے وہ تھے خلف اُن کے یہ ہیں
 وہ اسلام کی پود شاید یہی ہے کہ جس کی طرف آنکھ سب کی لگی ہے
 بہت جس سے آئندہ چشم بھی ہے بقا منحصر جس پہ اسلام کی ہے
 یہی جان ڈالے گی باغِ کہن میں ہے
 اسی سے بہار آئے گی اس چمن میں ہے
 یہی ہیں وہ نسلیں مبارک ہماری ؟ کہ بخشیں گی جو دین کو استواری
 کریں گی یہی قوم کی غمگساری زنجیں پر اُمیدیں ہیں موقوف ساری

یہی شمع اسلام روشن کریں گی
بڑوں کا یہی نام روشن کریں گی
خلف اُن کے الحق اگر یاں یہی ہیں
سلف کے اگر فاتحہ خواں یہی ہیں
اگر یادگارِ عزیزاں یہی ہیں
اگر نسل و اثراتِ داعیاں یہی ہیں
تو یاد اس قدر اُنکی رہ جائے گی یاں
کہ اک قوم رہتی تھی اس نام کی یاں
سمجھتے ہیں شائستہ جو آپ کو یاں
ہیں آزادیِ رائے پر جو کہ نازاں
چلن پر ہیں جو قوم کے اپنی خداں
مسلمان ہیں سب جنکے نزدیک ناواں
جو ڈھونڈھو گے یاروں کے ہمدرد اُن میں
تو نکلیں گے تھوڑے جواں مرد اُن میں
نہ رنج اُن کے افلاس کا اُن کو اصلا
نہ فکر اُن کی تسلیم اور تربیت کا
نہ کوشش کی ہمت نہ دینے کو پسیا
اڑانا مگر مفت اک اک کا خاں
کہیں اُن کی پوشاک پر طعن کرنا
کہیں اُن کی خوراک پر نام دھرنا
غریبوں کی جس بات میں عیب پانا
نشانہ اُنھیں پھبتیوں کا بنانا
شہادت سے دل بھائیوں کا دکھانا
یگانوں کو بیگانہ بن کر چڑھانا
نہ کچھ درد کی چوٹ اُن کے جگر میں
نہ قطرہ کوئی خون کا چشم تر میں

جہاز ایک گرداب میں پھنس رہا ہے پڑا جس سے جو کھوں میں چھوٹا بڑا ہے
 نکلنے کا رستہ نہ بچنے کی جا ہے کوئی اُن میں سوتا کوئی جاگتا ہے
 جو سوتے ہیں وہ مست خواب گراں ہے

جو بیدار ہیں اُن پہ خنداں زناں ہیں
 کوئی اُن سے پوچھے کہ اے ہوش والو
 کس اُمید پر تم کھڑے سمنس رہے ہو
 برادقت بیڑے پہ آنے کو چہ جو
 نہ چھوڑے گا سوتوں کو اور جاگتوں کو
 بچو گے نہ تم اور نہ ساتھی تمہارے
 اگر ناؤ ڈوبی تو ڈوبیں گے سارے

غرض عیب کیجے بیاں اپنے کیا کیا
 فقیر اور جاہل ضعیف اور توانا
 کہ بگڑا ہوا یاں ہے آدے کا آدا
 تاسف کے قابل ہے احوال سب کا

مریض ایسے مایوس دنیا میں کم ہیں
 بگڑ کر کبھی جو نہ سنبھلیں وہ ہم ہیں
 کسی نے یہ اک مردانا سے پوچھا
 کہ نعمت ہے دنیا میں سب سے بڑی کیا
 کہا ”گرنہ ہو اُس سے انساں کو بھرا“
 کہا ”عقل جس سے ملے دین و دنیا“

کہا ”پھر اہم سب سے علم و ہنر ہے
 کہ جو باعث افتخار بشر ہے
 کہا ”گرنہ ہو یہ بھی اُس کو میسر“
 کہا ”مال و دولت ہے پھر سب سے بڑھکو“
 کہا ”اُس پہ بجلی کا گرنا ہے بہتر“
 کہا ”درہو یہ بھی اگر بند اُس پر“

وہ تنگِ بشر تاکہ ذلت سے چھوٹے

خلاق سب اُس کی نخوست سے چھوٹے

مجھے ڈر ہے اے میرے ہم قوم یارو مبادا کہ وہ تنگِ عالم تمہیں ہو
گر اسلام کی کچھ حمیت ہے تم کو تو جلدی سے اٹھو اور اپنی خبر لو

وگرنہ یہ قول آئے گا راستِ تم پر

کہ ”ہونے سے ان کا نہ ہونا ہے بہتر“

رہو گے پونہی فارغِ البال کب تک نہ بدلو گے یہ چال اور ڈھال کب تک
رہے گی نئی پودِ پامال کب تک نہ چھوڑو گے تم بھیڑیا چال کب تک

بس اگلے فسانے فراموش کر دو

نقص کے شعلے کو خاموش کر دو

حکومت نے آزادیاں تم کو دی ہیں ترقی کی راہیں سراسر کھلی ہیں
صدائیں یہ ہر سمت سے آرہی ہیں کہ راجا کے پر جاتک سب سکھی ہیں

تسلط ہے ملکوں میں امن و اماں کا

نہیں بندرستہ کسی کا رواں کا

نہ بدخواہ ہے دین و ایمان کا کوئی نہ دشمنِ حدیث اور قرآن کا کوئی
نہ ناقض ہے ملت کے ارکان کا کوئی نہ مانعِ شریعت کے فرماں کا کوئی

نمازیں پڑھو بے خطر معبدوں میں

اذانیں دھڑاکے سے دو مسجدوں میں

کھلی ہیں سفر اور تجارت کی راہیں نہیں بند صنعت کی حرفت کی راہیں
 جو روشن ہیں تحصیل حکمت کی راہیں تو سموار ہیں کسب و دولت کی راہیں
 نہ گھر میں غنیم اور دشمن کا کھٹکا
 نہ باہر ہے قزاق و رہزن کا کھٹکا
 مہینوں کے کٹتے ہیں رستے پلوں میں گھروں سے سوا چین ہے منزلوں میں
 ہراک گوشہ گلزار ہے جنگلوں میں شب و روز ہے ایمنی قافلوں میں
 سفر جو کبھی تھا نمونہ سقسر کا
 وسیلہ وہ اب ہے سراسر نطفہ کا
 پہنچتی ہیں ملکوں سے دم دم کی خبریں چلی آتی ہیں شادی و غم کی خبریں
 عیاں ہیں ہراک بڑا عظم کی خبریں کھلی ہیں زمانہ پہ عالم کی خبریں
 نہیں واقعہ کوئی پنہاں کہیں کا
 ہے آئینہ احوال روئے زمیں کا
 کرو قدر اس امن و آزادی کی کہ ہے صاف ہر سمت راہِ ترقی
 ہراک راہ رو کا زمانہ ہے ساتھی یہ ہر سو سے آوازِ پیہم ہے آتی
 کہ دشمن کا کھٹکا نہ رہزن کا ڈر ہے
 نکل جاؤ رستہ ابھی بے خطر ہے
 بہت قافلے دیر سے جارہے ہیں بہت بوجھ بار اپنے لہوار ہے ہیں
 بہت چل چلاؤ میں گھبراہٹ ہے ہیں بہت سے نہ چلنے سے پختا رہے ہیں

مگر اک تمھیں ہو کہ سوتے ہو غافل

مبادا کہ غفلت میں کھوٹی ہو منزل

نہ بدخواہ سمجھو بس اب یادوں کو لُٹیرے نہ ٹھہراؤ تم رہبروں کو

دو الزام تیچھے نصیحت گروں کو ٹٹو لو ذرا پہلے اپنے گھروں کو

کہ خالی ہیں یا پر ذخیرے تمھارے

بُرے ہیں کہ اچھے وتیرے تمھارے

امیروں کی تم سن چکے داستاں سب چکن ہو چکے عالموں کے بیاں سب

شریفوں کی حالت ہے تم پر عیاں سب بگڑنے کو تیار بیٹھے ہیں یاں سب

یہ بوسیدہ گھراب گرا کا گرا ہے

مستوں مرکزِ ثقل سے ہٹ چکا ہے

یہ جو کچھ ہوا ایک شتمہ ہے اُس کا کہ جو وقت یاروں پہ ہے آنے والا

زمانے نے اونچے سے جس کو گرایا وہ آخر کو مٹی میں مل کر رہے گا

نہیں گرچہ کچھ قوم میں حال باقی

ابھی اور ہونا ہے پامال باقی

یہاں ہر ترقی کی غایت یہی ہے سرانجام ہر قوم و ملت یہی ہے

سدا سے زمانہ کی عادت یہی ہے طلسم جہاں کی حقیقت یہی ہے

بہت یاں ہوئے خشک چشمے اُبل کر

بہت باغ چھائے گئے بھول بھل کر

کہاں ہیں وہ اہرام مصری کے بانی کہاں ہیں وہ گردانِ زابلستانی
 گئے پیشدادی کدھر اور کیا بی مٹا کر رہی سب کو دنیائے فانی
 لگاؤ کہیں کھوج کلہاڑیوں کا
 بتاؤ نشان کوئی ساسانیوں کا
 وہی ایک ہے جس کو دائم بقا ہے جہاں کی وراثت اُسی کو سزا ہے
 سوا اس کے انجام سب کا فنا ہے نہ کوئی رہے گا نہ کوئی رہا ہے
 مسافر یہاں ہیں فقیر اور غنی سب
 غلام اور آزاد ہیں رفتنی سب



بس لے نا اُمیدی نہ یوں دل بچھا تو جھلک اے اُمید اپنی آخر دکھا تو
ذرا نا اُمیدوں کی ڈھارس بندھا تو فسردہ دلوں کے دل آخر بڑھا تو

ترے دم سے مُردوں میں جانیں پڑی ہیں جلی کھیتیاں تو نے سرسبز کی ہیں
سفینہ پئے نوح طوفاں میں تو تھی سکون بخش یعقوب کنعاں میں تو تھی
زینچا کی غمخوار، حُسنِ سراں میں تو تھی دل آرام یوسفؑ کی زنداں میں تو تھی

مصائب نے جب آن کر اُن کو گھیرا

سہارا وہاں سب کو تھا ایک تیرا

بہت ڈوبتوں کو ترایا ہے تو نے بگڑتوں کو اکثر بسایا ہے تو نے
اکھڑتے دلوں کو جمایا ہے تو نے اُجڑتے گھروں کو بسایا ہے تو نے

بہت تو نے پستوں کو بالا کیا ہے

اندھیرے میں اکثر اُجلا کیا ہے

قوی تجھ سے ہمت ہے پرو جواں کی بڑی تجھ سے ڈھارس کے خورد و کلاں کی
تجھی پر ہے بنیادِ نظم جہاں کی نہ ہو تو تو رونق نہ ہو اس دکان کی

تگاپو ہے ہر مرحلے میں تجھی سے
 روارو ہے ہر قافلے میں تجھی سے
 کسانوں سے کلر میں تو ہے بُوائی جہازوں کو گرداب میں ہے کھوائی
 سکندر کو دارا پہ ہے تو چڑھائی فریدوں کو ضحاک سے ہے لڑائی
 چلے سب جدھر تو نے ماٹل عنای کی
 نظر تیری سیٹی پہ ہے کارواں کی
 نوازا بہت بینواؤں کو تو نے تو انگر بنایا گداؤں کو تو نے
 دیا دسترس نارساؤں کو تو نے کیا بادشاہ ناخداؤں کو تو نے
 سکندر کو شان کئی تو نے بخشی
 گلہبس کو دنیا کئی تو نے بخشی
 وہ رہ رہ نہیں رکھتے جو کوئی ساماں خور و زاد سے جن کا خالی ہے دامان
 نہ ساتھی کوئی جس سے منزل ہو آساں نہ محرم کوئی جو سنے دردِ پنہاں
 ترے بل پہ خوش خوش ہیں اس طرح جاتے
 کہ جا کر خزانہ ہیں اب کوئی پاتے
 زمیں جو تنے کو جب اٹھتا ہے جوتا سمے کا گماں تک نہیں حب کہ ہوتا
 شب و روز محنت میں ہے جان کھوتا مہینوں نہیں پاؤں پھیلا کے سوتا
 اگر موجزن اُس کے دل میں نہ تو ہو
 تو دنیا میں غل بھوک کا چار سو ہو

بنے اس سے بھی گر سوا اپنے دم پر بلاؤں کا ہو سامنا ہر قدم پر
پہاڑ اک فزوں اور ہو کوہِ غم پر گذرنی ہو جو کچھ گذر جائے ہم پر

نہیں فکر۔ تو دل بڑھاتی ہے جب تک

دماغوں میں بُو تیری آتی ہے جب تک

یہ سچ ہے کہ حالت ہماری ربوں ہے عزیزوں کی غفلت وہی جوں کی توں ہے
جہالت وہی قوم کی رہنمویں ہے تعصب کی گردن پہ ملت کاخوں ہے

مگر اے اُمید اک سہارا ہے تیرا

کہ جلوہ یہ دُنیا میں سارا ہے تیرا

نہیں قوم میں گرچہ کچھ جان باقی نہ اُس میں وہ اسلام کی شان باقی
نہ وہ جاہ و خُشمت کے سامان باقی پر اس حال میں بھی ہے اک آن باقی

بگڑنے کا گو اُن کے وقت آگیا ہے

مگر اس بگڑنے میں بھی اک ادا ہے

بہت ہیں ابھی جن میں غیرت ہے باقی دلیری نہیں پر حمیت ہے باقی

فقیری میں بھی بوئے ثروت ہے باقی تنہی دست ہیں پر مروت ہے باقی

مٹے پر بھی پسندارِ مستی وہی ہے

مکان گرم ہے آگ کو بجھ گئی ہے

سمجھتے ہیں عزت کو دولت سے بہتر فقیری کو ذلت کی شہرت سے بہتر

کلیم قناعت کو ثروت سے بہتر اُنھیں موت ہے بارِ منت سے بہتر

سران کا نہیں در بدر جھکنے والا
 وہ خود پست ہیں پر نگاہیں ہیں بالا
 مشابہ ہے قوم اُس مریضِ جواں سے کیا ضعف نے جس کو مایوس جاں سے
 نہ بستر سے حرکت نہ جنبش مکاں سے اجل کے ہیں آثار جس پر عیاں سے
 نظر آتے ہیں سب مرض جس کے مُزین
 نہیں کوئی مُہلک مرض اُس کو لیکن
 بجا ہیں حواس اُسکے اور ہوش قائم طبیعت میں میلِ خور و نوش قائم
 دماغ اور دل چشم اور گوش قائم جوانی کا پندار اور جوش قائم
 کرے کوئی اُس کی اگر غور کامل
 عجب کیا جو ہو جائے زندوں میں شامل
 عیاں سپ پہ احوال بیمار کا ہے کہ تیل اُس میں جو کچھ تھا سب جل چکا ہے
 موافقِ ددا ہے نہ کوئی غذا ہے ہزال بدن ہے زوالِ قوی ہے
 مگر ہے ابھی یہ دیا ٹمٹاتا
 بچھا جو کہ ہے یاں نظر سب کو آتا
 یہ سچ ہے کہ ہے قوم میں قحطِ انساں نہیں قوم کے ہیں سب افرادِ کیساں
 سفال و خوف کے ہیں انبارِ گریاں جواہر کے ٹکڑے بھی ہیں اُن میں پنہاں
 چھپے سنگریزوں میں گوہر بھی ہیں کچھ
 طے ریت میں ریزہ زربھی ہیں کچھ

ہوئی سستی یہ پانی سے زائل روانی
 کہ مشکل سے کہہ سکتے تھے اُس کو پانی
 پر اب اُس میں رُو کچھ کچھ آنے لگی ہے کناروں کو اُس کے ہلانے لگی ہے
 ہوا بلبکے کچھ اٹھانے لگی ہے عفونت وہ پانی سے جانے لگی ہے
 اگر ہو نہ یہ انقلاب اتفاقی
 تو دریا میں بس اک تموج ہے باقی
 حوادث نے اُن کو ڈرایا ہے کچھ کچھ مصائب نے نچادکھایا ہے کچھ کچھ
 ضرورت نے رستہ بتایا ہے کچھ کچھ زمانے کے غل نے جگایا ہے کچھ کچھ
 ذرا دست و بازو ہلانے لگے ہیں
 وہ سوتے میں کچھ کھیلانے لگے ہیں
 رہِ راست پر ہیں وہ کچھ آتے جاتے تعلی سے ہیں اپنے شرماتے جاتے
 تفاخر سے ہیں اپنے پچھتاتے جاتے سراغ اپنا کچھ کچھ ہیں وہ پاتے جاتے
 بزرگی کے دعووں سے پھرنے لگے ہیں
 وہ خود اپنی نظروں سے گرنے لگے ہیں
 نہیں گھاٹ پر گو ترقی کے آتے نئی بات سے ناک بھوں ہیں چڑھاتے
 نئی روشنی سے ہیں آنکھیں چراتے مگر ساتھ ہی یہ بھی ہیں کہتے جاتے
 کہ دُنیا نہیں گرج رہنے کے قسابل
 پر اس طرح دنیا میں رہنا ہے مشکل

جو بے ہیں اُن میں تو غمخوار بھی ہیں جو بے مہر ہیں کچھ تو کچھ یار بھی ہیں
 اُنھیں غافلوں میں خبردار بھی ہیں خرابات میں چند ہشتیار بھی ہیں
 جماعت سے اپنی نرا لے بھی ہیں یاں
 نکتوں میں کچھ کام والے بھی ہیں یاں
 جو چاہیں پلٹ دیں یہی سب کی کایا کہ اک اک نے ملکوں کو ہے یاں جگایا
 اکیلوں نے ہے قافلوں کو بچایا جہازوں کو ہے زورقوں نے ترایا
 یو نہیں کام دُنیا کا چلتا رہا
 دیے سے دیا یو نہیں جلتا رہا
 یہ سچ ہے کہ ہیں بیشتر ہم میں ناداں نہیں جن کے دردِ نقشب کا درماں
 جہاں میں ہیں جو انکی عزت کے خواہاں اُنھیں سے وہ رہتے ہیں دست و گریباں
 یہ ایسے بھی کچھ ہوتے جاتے ہیں پیدا
 کہ جو خیر خواہوں پہ ہیں اپنے شیدا
 کوئی خیر خواہی میں ہے مہسر اُن کا کوئی دست و بازو سے ہے یاد اُن کا
 کوئی ہے زباں سے ستائش گر اُن کا بہت رکھتے ہیں نقشِ حُب اُن کا
 بہت اُن کے گُن سُنتے ہیں چُپکے چُپکے
 بہت سُن کے سر دھنتے ہیں چُپکے چُپکے
 بہت دن سے دریا کا پانی کھڑا تھا تہج کا جس میں نہ ہرگز پتا تھا
 تغیر سے یہ حال اُس کا ہوا تھا کہ مکر وہ تھی بو تو کڑوا مزا تھا

تتزل پہ وہ ہاتھ ملنے لگے ہیں کچھ اس سوز سے جی پکھلنے لگے ہیں
دھوئیں کچھ دلوں سے نکھلنے لگے ہیں کچھ آری سے سینوں پہ چلنے لگے ہیں

وہ غفلت کی راتیں گزرنے کو ہیں اب

نشے جو چڑھے تھے اُترنے کو ہیں اب

نہیں گرجہ کچھ درد اسلام اُن کو نہ بہودی قوم سے کام اُن کو
نہ کچھ فکر آغاز و انجام اُن کو برابر ہے ہو صبح یا شام اُن کو

مگر قوم کی سُن کے کوئی مصیبت

اُنھیں کچھ نہ کچھ آہی جاتی ہے رقت

خصومت سے ہیں اپنی گواریاں سب نزاعوں سے باہم کے ہیں ناتواں سب

خود آپس کی چوٹوں سے ہیں خستہ جاں سب یہ ہیں متفق اس پہ پیرو جاں سب

کہ نا اتفاقی نے کھویا ہے ہسم کو

اسی جزر و مد نے ڈبویا ہے ہسم کو

یہ مانا کہ کم ہم میں ہیں ایسے دانا جنھوں نے حقیقت کو اپنے چھانا

تتزل کو ہے ٹھیک ٹھیک اپنے جانا کہ ہم ہیں کہاں اور کہاں ہے زمانا

یہ اتنا زبانوں پہ ہے سب کے جاری

کہ حالت بُری آجکل ہے ہمساری

فرائض ہیں گو دین کے سب ہیں قاصر نہ مشغول باطن نہ پاسند ظاہر

مساجد سے غائب آیا ہی میں حاضر مگر ایسے فاسق ہیں اُن میں نہ فاجر

کہ مذہب پہ حملے ہیں جو ہر طرف سے
وہ دیکھ اُن کو ہٹ جائیں راہِ سلف سے

خود اپنی ہی گو قدر و قیمت گنوائی
یہ بھولے نہیں ہیں بڑوں کی بڑائی
جو آپ اُن کی خوبی نہیں کوئی پائی
تو ہیں خوبیوں پر اُنھیں کی فدائی
شرف گو کہ باقی نہیں اُن میں اب کچھ
مگر خواب میں دیکھ لیتے ہیں سب کچھ

ذرا پھر کے پیچھے وہ جب دیکھتے ہیں
وہ اپنا حسب اور نسب دیکھتے ہیں
نزدگوں کا علم و ادب دیکھتے ہیں
سرافرائی جد و اب دیکھتے ہیں
تو ہیں فخر سے وہ کبھی سراٹھاتے
کبھی ہیں ندامت سے گردن جھکاتے

اگر کچھ بھی باقی ہو یاروں میں ہمت
تو ان کا یہی افتخار اور ندامت
شگونِ سعادت ہے اور فالِ دولت
کہ آتی ہے کچھ اس سے بوسے حمیت
وہ کھو بیٹھے آخر کمالی بڑوں کی
بھلا دی جنھوں نے بڑائی بڑوں کی

اسیری میں جو گرم فریاد ہیں یاں
دہی آشیاں کرتے آباد ہیں یاں
غس سے دہی ہوتے آزاد ہیں یاں
چمن کے جنھیں چچے یاد ہیں یاں
وہ شاید قفس ہی میں عمریں گنوائیں
گہیں بھول صحرا کی جن کو فضا میں

بلندی میں ہوں یا کہ پستی میں ہوں ہم قوی ہوں کہ کمزور افروز ہوں یا کم
محقر زمانے میں ہوں یا مکرم موخر ہوں اس بزم میں یا مقدم
عبا میں ہوں پوشیدہ یا آشال میں ہوں
کسی رنگ میں ہوں کسی حال میں ہوں

اگر باخبر ہیں حقیقت سے اپنی تلف کی ہوئی اگلی عظمت سے اپنی
بلندی و پستی کی نسبت سے اپنی گزشتہ اور آئندہ حالت سے اپنی
تو سمجھو کہ ہے یار کھوا ہمارا
نہیں دور منجد ہمارے کچھ کتنا را

آپ ارسلان سے یہ طفل نے پوچھا کہ تو میں ہیں دنیا میں جو جلوہ فرما
نشاں اُن کے اقبال مندی کے ہیں کیا کب اقبال مندی اُن کو کہنا ہے زیبا
کہا ملک و دولت ہو ہاتھ اُن کے جیتک
جہاں ہو کمر بستہ ساتھ اُن کے جیتک

جہاں جائیں وہ سُرخ رو ہو کے جائیں ظفر ہمناساں ہو جدھر باگ اٹھائیں
نہ بگڑیں کبھی کام جو وہ بنائیں نہ اکھڑیں قدم جس جگہ وہ جمائیں
کریں مس کو گر مس تو وہ کیسیا ہو
اگر خاک میں باکھ ڈالیں طلا ہو

ولیعہد کی جب کہ باتیں سنیں یہ ہنسنا سن کے فرزانہ دور میں یہ
کہا "جان غم گپ ہے گو دہشتیں یہ مگر شرط اقبال ہرگز نہیں یہ

حوادث سے بن گزارا نہیں یاں

بلندی و پستی سے چارہ نہیں یاں

بہم ہے کبھی گاہ برہم ہے محفل
نکٹھن ہے کبھی گاہ آساں ہے منزل

زمانہ کی گردش سے بچنا ہے مشکل
نہ محفوظ ہیں اس سے مدبر نہ مقبل

بہت یکہ تازوں کو یاں گھرتے دیکھا

سدا شہسواروں کو یاں گرتے دیکھا

جہاں سود ہے یاں وہیں زیاں بھی
جہاں روشنی ہے وہیں ہے دُھواں بھی

سفر بھی ہے یہ خاکداں اور جہاں بھی
بہاریں بھی ہیں اس چمن میں خزاں بھی

نکھرتے ہیں جو یاں وہ گد لاتے بھی ہیں

چمکتے ہیں جو یاں وہ گھٹاتے بھی ہیں

ضعیف اور قوی اہنی اور عرقانی
چکھاتا ہے دردِ قدح سب کو ساقی

پہ اقبال کی ہے رمق جن میں باقی
یہ سب تلخیاں اُن کی ہیں اتھاقی

بلاؤں میں گھر کر نکل جاتے ہیں وہ

ذرا ڈگمگا کر سنبھل جاتے ہیں وہ

نہیں ہوتے نیرنگ گردوں سے حیراں
ہر اک درد کا ڈھونڈھ لیتے ہیں دریاں

اُٹھاتے نہیں کچھ حوادث سے نقصاں
وہ چونک اُٹھتے ہیں دیکھ خواب پریشاں

بھڑکتے ہیں افسردہ ہو کر سوا وہ

بھیکتے ہیں پژمردہ ہو کر سوا وہ

گھٹلتے ہیں سانچے میں ڈھلنے کی خاطر لگاتے ہیں غوطہ اُچھلنے کی خاطر
ٹھہرتے ہیں دم لیکے چلنے کی خاطر وہ کھاتے ہیں ٹھوکر سنہلنے کی خاطر

سبب کو مرض سے سمجھتے ہیں پہلے

اُچھتے ہیں پیچھے سلجھتے ہیں پہلے

ضرورت نہیں یہ کہ فرمانروا ہوں رعیت ہوں وہ خواہ کشور کشاہوں
سیاہی ہوں، تاجر ہوں یا ناخدا ہوں وہ کچھ ہوں یہ اپنے سے واقف ذرا ہوں

کہ ہم کیا ہیں اور کون ہیں اور کہاں ہیں

گھٹے یا بڑھے ہیں سبک یا گراں ہیں

جب آئے آنھیں ہوش کچھ وقت کھو کر رہیں بیٹھ قسمت کو اپنی نہ رو کر

کریں کوششیں سب بہم ایک ہو کر رہیں داغِ ذلت کا دامن سے دھو کر

نہ ہوتا اب پرواز گر آسماں تک

نہ واں تک اڑیں ہو رسائی جہاں تک

پڑا ہے وہی وقت اب ہم پہ آ کر کہ اُٹھتے ہیں سوتے بہت دن چڑھا کر

سواروں نے کی راہ طے باگ اُٹھا کر گئے قافلے ٹھہر منزل پہ جا کر

گر افتاں و خیراں سدھارے بھی اب ہم

تو پہنچے بھلا جا کے منزل پہ کب ہم

مگر بیٹھ رہنے سے چلنا ہے بہتر کہ ہے اہل ہمت کا اللہ یاد اور

جو ٹھنڈک میں چلنا نہ آیا میسر تو پہنچیں گے ہم دھوپ کھا کھا کے تیز

یہ تکلیف و راحت ہے سب اتفاقی
 چلو اب بھی ہے وقت چلنے کا باقی
 ہوا کچھ وہی جس نے یاں کچھ کیا ہے
 لیا جس نے پھل بیج بو کر لیا ہے
 کرو کچھ کہ کرنا ہی کچھ کیمیا ہے
 مثل ہے کہ کرتے کی سب بدیا ہے
 یونہیں وقت سو سو کے ہیں جو گنواتے
 وہ خرگوش کچھووں سے ہیں زک اٹھاتے
 یہ برکت ہے دنیا میں محنت کی ساری
 جہاں دیکھے فیض اسی کا ہے جاری
 یہی ہے کلید درِ فضل باری
 اسی پر ہے موقوف عزت تمھاری
 اسی سے ہے قوموں کی یاں ابر و سب
 اسی پر ہیں مغرور میں اور تو سب
 گلستاں میں جو بن گل و یاسمن کا
 سماں زلف سنبل کی تاب و شکن کا
 قد و لربا سرو اور نارون کا
 رُخ جانفزا لالہ و نسترن کا
 غریبوں کی محنت کی ہے رنگ و سب
 کمیروں کے خوں سے ہیں یہ تازہ و سب
 ہلاتے دھاکے اگر دست و بازو
 جہاں عطرِ حکمت سے ہوتا نہ خوشبو
 نہ اخلاق کی وضع ہوتی ترازو
 نہ حق پھیلتا رُبع مسکوں میں ہر سو
 حقائق یہ سب غیر معلوم رہتے
 خدائی کے اسرار مکتوم رہتے

ستارہ شریعت کا تاباں نہ ہوتا اثر علم دیں کا نمسا یاں نہ ہوتا
 حُدا گھر سے نور ایماں نہ ہوتا مساجد میں یوں وردِ قراں نہ ہوتا
 خدا کی ثنا معبودوں میں نہ ہوتی
 ازاں جا بجا معبودوں میں نہ ہوتی
 نہیں ملتی کوشش سے دُنیا ہی تنہا کہ ارکانِ دیں بھی اسی پر ہیں برپا
 جنہیں ہو نہ دُنیا سے فانی کی پروا کریں آخرت کا ہی وہ کاش سودا
 نہیں ملتے دُنیا کی خاطر اگر تم
 تو لو دینِ حق کی ہی اُٹھ کر خبر تم
 بنی نوع میں دو طرح کے ہیں انساں تفاوت ہے حالت میں جن کی نمایاں
 کچھ اُن میں ہیں راحت طلب اور تن آساں بدن کے نگہبان بستر کے درباں
 نہ محنت پہ مائل نہ قدرت کے قائل
 سمجھتے ہیں تنکے کو رستہ میں حائل
 اگر ہیں تو انگر تو بے کار ہیں سب اپا ہیج میں روگی ہیں بیمار ہیں سب
 تعیش کے ہاتھوں سے لاچار ہیں سب تن آسانوں میں گرفتار ہیں سب
 برابر ہے یاں اُن کا ہونا نہ ہونا
 نہ کچھ جاگنا اُن کا بہتر نہ سونا
 اگر ہیں تھی دست اور بے نوا وہ تو محنت سے ہیں جی چراتے سدا وہ
 نصیبوں کا کرتے ہیں اکثر گلا وہ ہلاتے نہیں کچھ مگر دست و پا وہ

اگر بھیک مل جائے قسمت سے اُن کو
 تو سو بار بہتر ہے محنت سے اُن کو
 نہ جو بے نوا ہیں نہ ہیں کچھ تو انگر
 وہ ہیں ڈھور کی طرح قانع اسی پر
 کہ کھانے کو ملتا رہے پیٹ بھر کر
 نہیں بڑھتے بس اس سے آگے قدم بھر
 ہوئے زیورِ آدمیت سے عساری
 معطل ہوئیں قوتیں اُن کی ساری
 نہ ہمت کہ محنت کی سختی اٹھائیں
 نہ جرأت کہ خطروں کے میدان میں آئیں
 نہ غیرت کہ ذلت سے پہلو بچائیں
 نہ عبرت کہ دنیا کی سمجھیں ادائیں
 نہ کل فکر سخا یہ کہ ہیں اس کے پھل کیا
 نہ ہے آج پروا کہ ہونا ہے کل کیا
 میں کرتے کھیتی میں وہ جانفشانی
 نہ ہل جوتے ہیں نہ دیتے ہیں پانی
 جب یاس کرتی ہے دل پر گرانی
 تو کہتے ہیں حق کی ہے نامہربانی
 نہیں لیتے کچھ کام تدبیر سے وہ
 سدا لڑتے رہتے ہیں تقدیر سے وہ
 بھی کہتے ہیں سچ ہیں سب یہ سماں
 کہ خود زندگی ہے کوئی دن کی مہماں
 ہرے سب یہ رہ جائیں گے کاخِ وایوں
 نہ باقی رہے گی حکومت نہ فرماں
 ترقی اگر ہم نے کی بھی تو پھر کیا
 یہ بازی اگر حیت لی بھی تو پھر کیا

یہ سرگرم کوشش میں جو روزِ شنب ہیں اٹھاتے سدا بارِ رنج و تعب ہیں
ترقی کے میدان میں سبقت طلب ہیں نمائش پہ دُنیا کے بھولے یہ سب ہیں

نہیں اُن کو کچھ اپنی محنت سے لہنا

بناتے ہیں وہ گھر نہیں جس میں رہنا

کبھی کرتے ہیں عقل انساں پہ نفیریں کہ باوصف کوتاہ بینی ہے خود ہیں

وہ تدبیریں اس طرح کرتے ہیں تلقین کہ گویا کھلا اُس پہ ہے سترِ تکوین

مگر سب خیالات ہیں خام اُس کے

ادھورے ہیں جتنے ہیں یاں کام اُس کے

نہ اسبابِ راحت کی اُس کو خبر کچھ نہ آثارِ دولت کی اُس کو خبر کچھ

نہ عزت نہ ذلت کی اُس کو خبر کچھ نہ کلفت نہ راحت کی اُس کو خبر کچھ

نہ آگاہ اس سے کہ ہستی ہے شے کیا

نہ واقف کہ مقصودِ ہستی سے ہے کیا

کبھی کہتے ہیں زہر ہے مال و دولت اٹھاتے ہیں جس کے لئے رنج و محنت

اسی سے گناہوں کی ہوتی ہے غیبت اسی سے دماغوں میں آتی ہے نخوت

یہی حق سے کرتی ہے بندوں کو غافل

ہوئے ہیں عذاب اس سے قوموں پہ نازل

کبھی کہتے ہیں سعی و کوشش سے حاصل کہ مقسوم بن کوششیں سب ہیں باطل

نہیں ہوتی کوشش سے تقدیرِ زائل برابر ہیں یاں محنتی اور کاہل

ہلانے سے روزی کی گر ڈور ہلتی
 تو روٹی نکمتوں کو ہرگز نہ ملتی
 نکمتوں کے ہیں سب یہ دلکش ترانے
 سُلانے کو قسمت کے رنگیں فسانے
 اسی طرح کر کے حیلے بہانے
 نہیں چاہتے دست و بازو ہلانے
 وہ بھولے ہوئے ہیں یہ عادت خدا کی
 کہ حرکت میں ہوتی ہے برکت خدا کی
 سُننی تم نے یہ جس جماعت کی حالت
 تنزل کی بنیاد ہے یہ جماعت
 بگڑتی ہیں قومیں اسی کی بدولت
 ہوا اس کی ہے مفسد ملک و ملت
 کیا صور و صیدا کو برباد اسی نے
 بگاڑا دمشق اور بغداد اسی نے
 جہاں ہے زمیں پر نحوست ہے انکی
 جدھر ہے زمانے میں نکبت ہے انکی
 مصیبت کا پیغام کثرت ہے انکی
 تباہی کا لشکر جماعت ہے ان کی
 وجود ان کا اصل البلیات ہے یاں
 خدا کا غضب ان کی بہتات ہے یاں
 سب ایسے تن آسان ویکار و کاہل
 تمدن کے حق میں ہیں نہ ہر ہلاہل
 نہیں ان سے کچھ نوع انساں کو حاصل
 نہیں ان کی صحبت، کہ ہے سم قاتل
 یہ جب پھلتے ہیں سمٹتی ہے دولت
 یہ جوں جوں کہ بڑھتے ہیں گھٹتی ہے دولت

جہاں پڑھ گئی ان کی تعداد حد سے ہوئی قوم محسوب سبب دام و دوسے
 رہا اُس کو بہرہ نہ حق کی مدد سے وہ اب بچ نہیں سکتی نکبت کی زد سے
 بچو ایسے شوموں کی پرچھائیوں سے
 ڈرو ایسے چپ چاپ یغما یوں سے
 مگر اک فریق اور ان کے سوا ہے شرف حبس سے نوع بشر کو ملا ہے
 سب اس بزم میں جن کا نور و ضیا ہے سب اس باغ کی جن سے نشوونما ہے
 ہوئے جو کہ پیدا ہیں محنت کی خاطر
 بنے ہیں زمانے کی خدمت کی خاطر
 نہ راحت طلب ہیں نہ نہلت طلب وہ لگے رہتے ہیں کام میں روز و شب وہ
 نہیں لیتے دم ایک دم بے سبب وہ بہت جاگ لیتے ہیں سوتے ہیں تب وہ
 وہ اٹھکتے ہیں اور چین پاتی ہے دنیا
 کھاتے ہیں وہ اور کھاتی ہے دنیا
 چھین گرنے وہ ہوں کھنڈر کاخ دایواں
 جو بوئیں نہ وہ تو ہوں جاندار بجاں جو چھانٹیں نہ وہ تو ہوں جنگل گلستاں
 یہ چلتی ہے گاڑی اُنھیں کے سہارے
 جو وہ کل سے بیٹھیں تو بیکل ہوں سارے
 کھیاتے ہیں کوشش سے تاب تو اں کو کھلاتے ہیں محنت میں جسم و رواں کو
 سمجھتے نہیں اس میں جاں اپنی جاں کو وہ مر مر کے رکھتے ہیں زندہ جہاں کو

بس اس طرح جینا عبادت ہے اُن کی
 اور اس دُھن میں مرنا شہادت ہے اُن کی
 مشقت میں عمر اُن کی کٹتی ہے ساری
 نہیں آتی آرام کی اُن کی باری
 سدا بھاگ دوڑ اُن کی رہتی ہے جاری
 نہ آندھی میں عاجز نہ مینھ میں ہری
 نہ ٹو جیٹھ کی دم تڑاتی ہے اُن کا
 نہ ٹھہراہ کی جی چھڑاتی ہے اُن کا
 نہ احباب کی تیغ احساں سے گھائل
 نہ بیٹے سے طالب نہ بھائی سے سائل
 نہ دکھ درد میں سوئے آرام مائل
 نہ دریا و کوہ اُن کے رستے میں حائل
 سُنے ہوں کبھی رستم و سام جیسے
 غنور اب بھی لاکھوں ہیں گننام ویسے
 کسی کو یہ دُھن ہے کہ جو کچھ کمائیں
 کھلائیں کچھ اوروں کو کچھ آپ کھائیں
 کسی کو یہ کہ ہے کہ جھیلیں بلائیں
 پہ احساں کسی کا نہ ہرگز اٹھائیں
 کوئی محو ہے فکر فرزند و زن میں
 کوئی چور ہے حُب اہل وطن میں
 جو مصروف ہے کشتکاری میں کوئی
 تو مشغول دکان داری میں کوئی
 عزیزوں کی ہے غمگساری میں کوئی
 ضعیفوں کی خدمت گزاری میں کوئی
 یہ ہے اپنی راحت کے سامان کرتا
 وہ کہنے پہ ہے جان قربان کرتا

کوئی اس تک و دد میں رہتا ہے ہر دم کہ دولت جہاں تک ہو کیجے فراہم
 رہیں جیتے جی تاکہ خود شاد و خرم مریں جب تو دل پر نہ لیجائیں یہ غم
 کہ بعد اپنے کھائیں گے فرزند وزن کیا لباس اُن کا اور اپنا ہوگا کفن کیا
 بہت دل میں اپنے یہ رکھتے ہیں ارماں کہ کر جائیں یاں کوئی کارِ نمایاں
 وہ ہوں تاکہ جب چشمِ عالم سے نہاں تو ذکرِ جمیل اُن کا باقی رہے یاں
 یہی طالبِ شہرت و نام لاکھوں بناتے ہیں جمہور کے کام لاکھوں
 بہت مخلص اور پاک بندے خدا کے نشاں جن سے قائم ہیں صدق و صفا کے
 نہ شہرت کے خواہاں نہ طالبِ ثنا کے نمائش سے بیزار دشمنِ ریا کے
 ریاضت سب اُن کی خدا کے لئے ہے مشقت سب اُس کی رضا کے لئے ہے
 کوئی اُن میں ہے حق کی طاعت پہ مقبول کوئی نامِ حق کی اشاعت پہ مقبول
 کوئی زہد و صبر و قناعت پہ مقبول کوئی بند و عطفِ جماعت پہ مقبول
 کوئی موج سے آپ کو ہے بچاتا کوئی ناؤ ہے ڈوبتوں کی تراتا
 بہت نوعِ انساں کے غمخوار و یادور ہوا خواہِ قوت بہ اندیشِ کشور
 شہاد کے دریائے خوں میں شہاد جہاں کے پُر آشوب کشتی کے لنگر

ہر اک قوم کی ہست و بوداں سے ہے یاں
 سب اس انجمن کی نموداں سے ہے یاں
 کسی پر ہو سختی صعبت ہے ان پر
 کسی پر ہو غم رنج و کلفت ہے ان پر
 کہیں ہو فلاکت مصیبت ہے ان پر
 کہیں آئے آفت قیامت ہے ان پر
 کسی پر چلیں تیسرا ماج یہ ہیں
 لٹے کوئی رہ گیا رتاراج یہ ہیں
 یہ ہیں حشر تک بات پر اڑنے والے
 یہ پیمائیں کو میخوں سے ہیں جڑنے والے
 یہ فوج حوادث سے ہیں لڑنے والے
 یہ غیروں کی ہیں آگ میں پڑنے والے
 اُمنڈتا ہے رکنے سے اوراں کا دریا
 جنوں سے زیادہ ہے کچھ ان کا سودا
 جہاتے ہیں جب پاؤں ٹپتے نہیں یہ
 بڑھا کر قدم پھر پلٹتے نہیں یہ
 گئے پھیل جب پھر سمٹتے نہیں یہ
 جہاں بڑھ گئے بڑھ کے گھٹتے نہیں یہ
 مہم بن گئے سر نہیں پھیرتے یہ
 جب اُٹھتے ہیں اُٹھ کر نہیں بیٹھتے یہ
 خدا نے عطا کی ہے جو ان کو قوت
 سمائی ہے دل میں بہت اُس کی عظمت
 نہیں پھرتی اُن کا منہ کوئی زحمت
 نہیں کرتی زیر اُن کو کوئی صعبت
 بھر دے پہ اپنے دل و دست و پا کے
 سمجھتے ہیں ساتھ اپنے لشکر خدا کے

نہیں مرحلہ کوئی دشوار اُن کو ہر اک راہ ملتی ہے ہموار اُن کو
 گلستاں ہے صحرائے پُر خار اُن کو برابر ہے میدان و کُھسار اُن کو
 نہیں حائل اُن کے کوئی رہ گذر میں
 سمندر ہے پایاب اُن کی نظر میں
 اسی طرح یاں اہل ہمت ہیں جتنے کمر بستہ ہیں کام پر اپنے اپنے
 جہاں کی ہے سب دھوم دھام اُنکے دم سے فقیر اور غنی سب طفیلی ہیں اُن کے
 بغیر ان کے بے ساز و سامان تھی مجلس
 نہ ہوتے اگر یہ تو ویراں تھی مجلس
 زمیں سب خدا کی ہے گلزار انھیں سے زمانے کا ہے گرم بازار انھیں سے
 ملے ہیں سعادت کے آثار انھیں سے کھلے ہیں خدائی کے اسرار انھیں سے
 انھیں پر ہے کچھ فخر گو ہے کسی کو
 انھیں سے ہے گو ہے شرف آدمی کو
 انھیں سے ہے آباد ہر ملک و دولت انھیں سے ہے سرسبز ہر قوم و ملت
 انھیں پر ہے موقوف قوموں کی عزت انھیں کی ہے سب کے بیج مسکوں میں کثرت
 دم ان کا ہے دُنیا میں رحمت خدا کی
 انھیں کو ہے پھیتی خلافت خدا کی
 انھیں کا اُجالا ہے ہر رہ گذر میں انھیں کی ہے یہ روشنی دشت و دریں
 انھیں کا ظہور ہے سب خشک و تر میں انھیں کے کرشمے ہیں سب بحر و بریں

انھیں سے یہ رتبہ ہے آدم نے پایا
 کہ سر اس سے روحانیوں نے جھکا یا
 ہر اک ملک میں خیر و برکت ہے ان سے ہر اک قوم کی شان و شوکت ہے ان سے
 نجابت ہے ان سے شرافت ہے ان سے شرف ان سے فخر ان سے عزت ہے ان سے
 جفاکش بنو گم ہو عزت کے خواہاں
 کہ عزت کا ہے بھید ذلت میں یہاں
 مشقت کی ذلت جنھوں نے اٹھائی جہاں میں ملی اُن کو آخر بڑائی
 کسی نے بغیر اس کے ہرگز نہ پائی فضیلت نہ عزت نہ فرماں روائی
 نہال اس گلستاں میں جتنے بڑھے ہیں
 ہمیشہ وہ نیچے سے اوپر چڑھے ہیں
 حکومت ملی اُن کو صفات تھے جو امامت کو پہنچے وہ قصارتھے جو
 وہ قطبِ زمان ٹھہرے عطا تھے جو بنے مرجعِ خلقِ نخبِ ارباب تھے جو
 اولوا الفضل یاں اُٹھے ستر لج کتنے
 اولوا الوقت ہو گزرے خلاج کتنے
 بونصر تھا نوع میں ہم سے بالا نہ تھا ابو علی کچھ جہاں سے نرالا
 بیست کو پچپن سے محنت میں ڈالا ہوئے اس لئے صاحبِ قدر والا
 اگر فکرِ کسبِ ہنر تم کو بھی ہو
 تمہیں پھر ابو نصر اور ابو علی ہو

بڑا ظلم اپنے یہ تم نے کیا ہے کہ غرت کی یاں جس ستوں پر بنا ہے
ترقی کی منزل کا جو رہنما ہے تنزل کی کشتی کا جو نا خدا ہے

قوی پشت تھیں جس سے پشتیں تمھاری

ہوئی دست بردار قوم اس سے ساری

ہنر ہے نہ تم میں فضیلت ہے باقی نہ علم و ادب ہے نہ حکمت ہے باقی
منطق ہے باقی نہ ہیئت ہے باقی اگر ہے تو کچھ قابلیت ہے باقی

اندھیرا نہ چھا جائے اس گھر میں دیکھو

پھر اکساد و اس ٹٹماتے دے کو

بہت ہم میں اور تم میں جو ہر ہیں مخفی خبر کچھ نہ ہم کو نہ تم کو ہے جن کی
اگر جیتے جی کچھ نہ ان کی خبر لی تو ہو جائیں گے مل کے مٹی میں مٹی

یہ جو ہر ہیں ہم میں امانت خدا کی

مبادا تلف ہو و دیعت خدا کی

یہی نوجواں پھرتے آزاد جو ہیں کمینوں کی صحبت میں برباد جو ہیں
شریفوں کی کہلاتے اولاد جو ہیں مگر ننگ آباد و احباد جو ہیں

اگر نقد فرصت نہ یوں مفت کھوتے

یہی فخر آباد و احباد ہوتے

یہی جو کہ پھرتے ہیں بے علم و جاہل بہت ان میں ہیں جن کے جوہر ہیں قابل
ردائل میں نہاں ہیں ان کے فضائل انھیں ناقصوں میں ہیں پوشیدہ کمال

نہ ہوتے اگر مائل لہو و بازی
ہزاروں انھیں میں تھے طوسی و رازی

یہی قوم ہے جس میں قحط آدمی کا
جہاں شور ہے ہر طرف ناکسی کا
نہیں جہل میں جس کے حصّہ کسی کا
کبھی علم و فن پر تھا قبضہ اسی کا
وہ تھیں برکتیں سعی و کوشش کی ساری

وہی خوں ہے ورنہ رگوں میں ہماری

حکومت سے مایوس تم ہو چکے ہو
زرد مال سے ہاتھ تم دھو چکے ہو
دلیری کو ڈھک ڈھک منہ رو چکے ہو
بزرگی بزرگوں کی سب کھو چکے ہو

مدار اب فقط علم پر ہے شرف کا

کہ باقی ہے ترکہ ایسی اک سلف کا

ہمیشہ سے جو کہتے آئے ہیں سب یاں
کہ ہے علم سرمایہ فخر انساں
عرب اور عجم ہند اور مصر و یوناں
رہا اتفاق اس پہ قوموں کا یکساں

یہ دعویٰ تھا اک جس پہ محبت نہ تھی کچھ

کھلی اُس پہ اب تک شہادت نہ تھی کچھ

جو اہر تھا اک سب کی نظروں میں بھاری
پر کھنے کی جس کی نہ آئی تھی باری

فضائل تھے سب علم کے اعتباری
نہ تھیں طاقتیں اُس کی معلوم ساری

پر اب بحر و بر دے رہے ہیں گواہی

کہ ہے علم میں زور دستِ الہی

کیا کو ہساروں کو مسمار اس نے بنایا سمندر کو بازار اس نے

زمینوں کو منوایا دوار اس نے ثوابت کو ٹھہرایا سیار اس نے

لیا بھاپ سے کام لشکر کشتی کا

دیا پتلیوں کو مسکت آدمی کا

یہ پتھر کا ایندھن ہے جلو آنے والا جہازوں کو خشکی میں جلو آنے والا

صدور کے سانچے میں ڈھلوانے والا زمیں کے خزانے اُگلوانے والا

یہی برق کو نامہ بر ہے بناتا

یہی آدمی کو ہے بے پر اُڑاتا

تعمیر کے ایوان کا معمار ہے یہ ترقی کے لشکر کا سالار ہے یہ

کہیں دستکاروں کا اوزار ہے یہ کہیں جنگجویوں کا ہتھیار ہے یہ

دکھایا ہے نیچا دیروں کو اس نے

بنایا ہے رو بہ شہروں کو اس نے

اسی کی ہے اب چار سو کمرانی کئے اس نے زیر ارمی اور یمانی

ہوئے رام دیوان مائند رانی گئے زائلی بھول سب پہلوانی

ہوا اس کی طاقت سے تسخیر عالم

پڑے سامنے اس کے چرخ نہ وکیل

یہ لاکھوں پہ ہے سیکڑوں کو چڑھاتا سواروں کو پیادوں سے زک دلاتا

جہازوں سے ہے زور قوں کو بھڑاتا حصاروں کو ہے چٹکیوں میں اُڑاتا

ہوا کوئی حربوں سے اُس کے نہ سرزد
 نہ ٹھہری زرہ اُس کے آگے نہ بکتر
 جنہوں نے بنایا اُسے اپنا یادور ہر اک راہ میں اُس کو ٹھہرایا رہبر
 نہ قول آجکل صادق آتا ہے اُن پر کہ اک نوع ہے نوع انساں سے برتر
 الگ سب سے کام کے اور طور ہیں کچھ
 اگر سب ہیں انساں تو وہ اور ہیں کچھ
 بہت اُن کو معجز نہا جانتے ہیں بہت دیوتا اُن کو گم دانے ہیں
 یہ جو ٹھیک ٹھیک ان کو پہچانتے ہیں یہ اتنا مقرر اُنھیں مانتے ہیں
 کہ دُنیا نے جو کی سچی اب تک کمائی
 وہ سب جز و کل اُن کے حصہ میں آئی
 کیا علم نے اُن کو ہر فن میں یکتا نہ ہمسر ہا کوئی اُن کا نہ ہمتا
 ہر اک چیز اُن کی ہر اک کام اُن کا سمجھ بوجھ سے ہے زمانہ کی بالا
 صنائع کو سب اُن کے تکتے ہیں ایسے
 عجائب میں قدرت کے حیراں ہوں جیسے
 دے علم نے کھول اُن پر خزانے چھپے اور ظاہر نئے اور پُرانے
 بتائے اُنھیں غیب کے مال خانے دکھائے فتوحات کے سب ٹھکانے
 ہوا جیسے چھلنی ہے سب بحر و بر پر
 وہ یوں چھائے گئے خاور اور باختر پر

یہ سچ ہے کہ ہے اصل تعلیم دولت
 رہی ہے سدا پشتِ حکمت حکومت
 ہوئی سلطنت جن کی دنیا سے نصرت
 نہ علم ان سے باقی رہا اور نہ حکمت
 نہ یونان محکوم ہو کر رہا کچھ
 نہ ایران تاج اپنا کھو کر رہا کچھ
 یہ اک خاکش صبر و ہمت میں کامل
 یہ کہتا تھا محنت سے گھٹتا تھا جہل
 کہ جن سختیوں کا اٹھانا ہے مشکل
 وہی ہیں کچھ اے دل اٹھانے کے قابل
 حلال آدمی کو ہے کھانا نہ پینا
 نہ ہو ایک جب تک لہو اور پسینا
 نہیں سہل گر صید کا ہاتھ آنا
 تو لازم ہے گھوڑوں کو سرپٹ بھگانا
 نہ بیٹھو جو ہے پوچھ بھاری اٹھانا
 ذرا تیز ہانکو جو ہے دور جاننا
 زمانہ اگر ہم سے زور آزما ہے
 تو وقت اسے عزیز و یہی زور کا ہے
 کرو یاد اپنے بزرگوں کی حالت
 شاید میں جو ہارتے تھے نہ ہمت
 اٹھاتے تھے برسوں سفر کی مشقت
 غریبی میں کرتے تھے کسبِ فضیلت
 جہاں کھوج پاتے تھے علم و ہنر کا
 نکل گھر سے لیتے تھے رستہ ادھر کا
 عراقین و شامات و خوارزم و توران
 جہاں جنسِ تعلیم سنتے تھے ارزاں
 وہیں پے سپر کر کے کوہ و سیاہاں
 پہنچتے تھے طلابِ افتاں و خیراں

جہاں تک عمل دین اسلام کا تھا
 ہر اک راہ میں اُن کا تانتا بندھا تھا
 نظامیہ نوریہ مستصریہ
 نفیسیہ سنیہ اور صاحبیہ
 روحانیہ عزیزیہ اور قساہریہ
 عزیزہ زنیسیہ اور ناصرہ
 یہ کالج تھے مرکز سب آفاقوں کے
 حجازی و کردی و قباچیوں کے
 بشر کو ہے لازم کہ ہمت نہ ہارے
 جہاں تک ہو کام آپ اپنے سنوارے
 خدا کے سوا چھوڑ دے سب سہارے
 کہ ہیں عارضی زور کمزور سارے
 اڑے وقت تم دائیں بائیں نہ جھانکو
 سدا اپنی گاڑی کو گر آپ ہانکو
 بہت خوان بے اشتہا تم نے کھائے
 بہت بوجھ بندھ بندھ کے تم نے اٹھائے
 بہت آس پرسانہ کے راگ گائے
 بہت عارضی تم نے جلوے دکھائے
 بس اب اپنی گردن پہ رکھو جوا تم
 کرو حاجتیں آپ اپنی روا تم
 عیس اپنی مشکل کو آساں کرو گے
 تمہیں درد کا اپنے دزماں کرو گے
 عیس اپنی منزل کا ساماں کرو گے
 کرو گے تمہیں کچھ اگر بایں کرو گے
 چھپا دست ہمت میں زور قضا ہے
 مثل ہے کہ ہمت کا حامی خدا ہے

سراسر ہو گو سلطنت فیض گستر رعیت کی خود تربیت میں ہو یا اور

مگر کوئی حالت نہیں اس سے بدتر کہ ہر بوجھ ہو قوم کا سلطنت پر

ہو اس طرح ہاتھوں میں اُس کے رعیت

کہ قبضہ میں غسال کے جیسے میت

وہی گرج تجارت کے اُس کو سمجھائے وہی صنعت اور حرفت اُس کو بتائے

وہی کشتکاری کے آئیں سکھائے وہی اُس کو لکھوائے وہی پڑھائے

ملا جس رعیت کو ایسا سہارا

کیا آدمیت نے اُس سے کسارا

یہی سلطنت کی ہے کافی اعانت کہ ہو ملک میں امن اُسکی بدولت

نفوس اور اموال کی ہو حفاظت حکومت میں ہو اعتدال اور عدالت

نہ تو را رعیت پہ سبب ہو کوئی

نہ قانون چھٹ کار فرما ہو کوئی

جہاں ہو یہ انداز فرمانروائی رعیت کی ہے واں نہیٹ بیچائی

کہ ہر کام میں اُس ڈھونڈھے پائی کرے آپ اپنی نہ مشکل کشائی

کھڑا ہو سہارے اک اڑوار کے گھر

ہٹی وہ جہاں آ رہے یہ زمیں پر

گیا اب وہ دل تنگیوں کا زمانا کہ اپنوں کا حصہ تھا پڑھنا پڑھانا

برہمن کا پنہ اگر شد رہانا تو اُس پر نہیں کوئی اب تازیانا

ہوئے ہر طرف سب نشید و فراز اب

سفید و سیاہ میں نہیں امتیاز اب

بس اب وقت کا حکم ناطق یہی ہے کہ جو کچھ ہے دنیا میں تعلیم ہی ہے
یہی آجکل اصل فرماندہی ہے اسی میں چھپا سر شاہ ہنسی ہے

ملی ہے یہ طاقت اسی کیمیا کو

کہ کرتی ہے یہ ایک شاہ و گدا کو

سکھاتی ہے محکوم کو یہ اطاعت سچھاتی ہے حاکم کو راہِ عدالت

دلوں سے مٹاتی ہے نقشِ عداوت جہاں سے اٹھاتی ہے رسمِ بغاوت

یہی ہے رعیت کو حق دار کرتی

یہی ہے کہ دمس کو ہموار کرتی

سُنی ہے غریبوں کی فریاد اسی نے کیا ہے غلامی کو برباد اسی نے

ریپبلک کی ڈالی ہے بنیاد اسی نے بنایا ہے پبلک کو آزاد اسی نے

مقتید بھی کرتی ہے یہ اور رہا بھی

بناتی ہے آزاد بھی بادشاہ بھی

تجارت نے رونق ہے یہ اس سے پائی کہ بیچ اس کے آگے ہے فرمانروائی

فلاح کی یہ منزلت ہے بڑھائی کہ فلاح کرتے ہیں معجز نمائی

ترقی یہ صنعت کو دی ہے بلا کی

کہ ہوتی ہے معلوم قدرت خدا کی

یہ نا اتفاقی ہے قوموں سے کھوتی یہ قومی محبت کا ہے بیج بونی
 یہ آپس کے کینے دلوں سے دھوتی یہ دانے ہیں سب ایک لڑ میں پروتی
 یہ نقطوں پہ خط کی طرح ہے گذرتی
 کروڑوں دلوں کو ہے یہ ایک کرتی
 جہاں یہ نہیں واں نہ قوم اور نہ ملت نہ ملکی حمایت نہ قومی حمیت
 جد اسب کے رنج اور جد اسب کی راحت الگ سب کی ذلت الگ سب کی عزت
 خبر واں نہیں یہ کہ ہے قوم شے کیا
 چھپا ستر حق اس تعلق میں ہے کیا
 جنھوں نے کہ تعلیم کی قدر و قیمت نہ جانی مسلط ہوئی اُن پہ ذلت
 ملوک اور سلاطین نے کھوئی حکومت گھرانوں پہ چھائی امیروں کی نکبت
 رہے خاندانی نہ عزت کے قابل
 ہوئے سارے دعوے شرافت کے باطل
 نہ چلتے ہیں واں کام کار گروں کے نہ برکت ہے پیشہ میں پیشہ دروں کے
 بگڑنے لگے کھیل سودا گروں کے ہوئے بند دروازے اکثر گھروں کے
 کماتے تھے دولت جو دن رات بیٹھے
 وہ ہیں اب دھرے ہات پر ہات بیٹھے
 ہنر اور فن واں ہیں سب گھٹتے جاتے ہنرمند ہیں روز و شب گھٹتے جاتے
 ادیبوں کے فضل و ادب گھٹتے جاتے طبیب اور اُن کے مطب گھٹتے جاتے

ہوئے پست سب فلسفی اور مناظر

نہ ناظم ہیں سرسبز اُن کے نہ ناثر

اگر اک پہننے کو ٹوپی سنائیں تو کپڑا دہ اک اور دُنیا سے لائیں

جو سینے کو وہ ایک سوئی منگائیں تو مشرق سے مغرب میں لینے کو جائیں

ہر اک شے میں غیروں کے محتاج ہیں وہ

مکینکس کی رد میں تاراج ہیں وہ

نہ پاس اُن کے چادر نہ بستر ہے گھر کا نہ برتن ہیں گھر کے نہ زیور ہے گھر کا

نہ چاقو نہ قینچی نہ نشتر ہے گھر کا صراحی ہے گھر کی نہ ساغر ہے گھر کا

کنول مجلسوں میں قلم دفتروں میں

اثاثہ ہے سب عاریت کا گھروں میں

جو مغرب سے آئے نہ مال تجارت تو مرجائیں بھوکے وہاں اہل حرفت

ہو تجارت پر بند راہ معیشت دکانوں میں ڈھونڈھی نہ پائے بضاعت

پر اسے سہارے ہیں بیوپار واں سب

طفیلی ہیں سیٹھ اور تجارت واں سب

ہیں ترک تعلیم کی سب سرائیں وہ کاش اب بھی غفلت سے باز اپنی آئیں

بادارہ عافیت پھر نہ پائیں کہ ہیں بے پناہ آنے والی بلائیں

ہوا بڑھتی جاتی سر رہ گزر ہے

چراغوں کو فانوس بن اب خطر ہے

لئے فرد بخشی دوراں کھڑا ہے ہر اک فوج کا جائزہ لے رہا ہے
 جنہیں ماہر اور کربتی دیکھتا ہے انہیں تختہ تیغ و طبل دلوایا ہے
 یہ ہیں بے ہنریک قلم چھٹتے جاتے
 رسالوں سے نام اُن کے ہیں کٹتے جاتے
 بس اب علم و فن کے وہ پھیلاؤ ساماں کہ نسلیں تمھاری نہیں جن سے انساں
 غریبوں کو راہ ترقی ہو آساں امیروں میں ہو نورِ تسلیم تاباں
 کوئی اُن میں دنیا کی عزت کو تھامے
 کوئی کشتی دین و ملت کو تھامے
 بنے قوم کھانے کمانے کے قابل زمانے میں ہو منہ دکھانے کے قابل
 تمدن کی مجلس میں آنے کے قابل خطاب آدمیت کا پانے کے قابل
 سمجھنے لگیں اپنے سب نیک و بد وہ
 لگیں کرنے آپ اپنی اپنی مدد وہ
 کرو قدر اُن کی ہنرجن میں پاؤ ترقی کی اور اُن کو رغبت دلاؤ
 دل اور حوصلے اُن کے مل کر بڑھاؤ ستوں اس کھنڈر گھر کے ایسے بناؤ
 کوئی قوم کی جن سے خدمت بن آئے
 بٹھائیں انھیں سر پر اپنے پر آئے
 کرو گے اگر ایسے لوگوں کی عزت تو پاؤ گے اپنے میں تم اک جماعت
 بڑھائیگی جو قوم کی شان و شوکت گھرانوں میں پھیلائے گی خیر و برکت

مرد جس قدر آج وہ تم سے لے گی
 عوض تم کو کل اُس کا دو چند دے گی
 ترقی کے یوناں کے اسباب کیا تھے ہنر پر جہاں پیرو ہر نافرما تھے
 تمدن کے میدان میں زور آزما تھے وطن کی محبت میں یکسر فنا تھے
 مقاصد بڑے اور ارادے تھے عالی
 نہ تھا اس سے چھوٹا بڑا کوئی خدائی
 سبب کچھ نہ تھا اس کا جز قدر دانی کہ ہوتے تھے جو علم و حکمت کے بانی
 ترقی میں کرتے تھے جو سب انقشانی حیات اُن کو ملتی تھی واں جاودانی
 وطن جیتے جی اُن پہ قرباں تھا سارا
 پس از مرگ بجھتے تھے وہ آتش کار
 سی کرنے تھا جوش سب کو دلایا کہ تھا اک جزیرہ نے رتبہ یہ پایا
 سی شوق نے تھا دلوں کو بڑھایا اسی نے تھا یوناں کو یوناں بنایا
 اس اُمید پر کوششیں تھیں یہ ساری
 کہ ہو قوم کے دل میں عظمت ہماری
 جنھیں ملک میں اپنی رکھنی ہو وقعت جنھیں سلطنت کی ہو مطلوب قربت
 جنھیں تھا مٹی ہو گھرانے کی عزت جنھیں دین کی ہو منظور ذلت
 جنھیں نسل و اولاد ہو اپنی پیاری
 انھیں فرض ہے قوم کی غمگساری

بہت دل میں نرم اندنوں ہوتے جاتے کہ حالت پہ ہیں قوم کی اُمدے آتے
 تنزل پہ ہیں اُس کے آنسو بہاتے نہیں آپ کچھ کر کے لیکن دکھاتے
 خبر بھی ہے دل اُن کے جلتے ہیں کس پر

وہ ہیں آپ ہی ہات ملتے ہیں جس پر
 رئیسوں کی جاگیر داروں کی دولت فقیہوں کی دانشوروں کی فضیلت
 بزرگوں کی اور واعظوں کی نصیحت ادیبوں کی اور شاعروں کی فصاحت

جسے تب کچھ آنکھوں میں اہل وطن کی
 جو کام آئے بہود میں انجمن کی
 جماعت کی عزت میں ہے سب کی عزت جماعت کی ذلت میں ہے سب کی ذلت
 رہی ہے نہ ہرگز رہے گی سلامت نہ شخصی بزرگی نہ شخصی حکومت

دہی شاخ پھولے گی یاں اور پھلے گی
 ہری ہوگی جڑ اس گلستاں میں جس کی

ذخیرہ ہے جب چیونٹا کوئی پاتا تو بچھا گا جماعت میں ہے اپنے آتما
 انہیں ساتھ لے لیکے ہے یاں سے جاتا فتوح اپنی ایک ایک کو ہے دکھاتا

سدا اُن کے ہیں اس طرح کام چلتے
 کمائی سے اک اک کی لاکھوں ہیں ملتے

جب اک چیونٹا جس میں دانش نہ حکمت بنی نوع کی اپنے برائے حاجت
 معیشت سے اک اک کو بخشے فراغت کرے اُن پر وقت اپنی ساری غنیمت

تو اس سے زیادہ ہے بے غیرتی کیا
 کہ ہو آدمی کو نہ پاس آدمی کا
 غضب ہے کہ جو نوع ہو سب سے بدتر گئے آپ کو جو کہ عالم کا سرور
 فرشتوں سے جو سمجھے اپنے کو بڑھ کر خدا کا بنے جو کہ دنیا میں منظر
 نہ ہو مروجی کا نشاں اُس میں اتنا
 مسلم ہے مسیح کے کیڑوں میں جتنا
 الہی بحق رسول تہامی ہر اک فرد انساں کا تھا جو کہ حامی
 جسے دور و نزدیک تھے سب گرامی برابر تھے مکی و زنگی و شامی
 شریروں کو ساتھ اپنے جس نے نباہا
 بڑوں کا ہمیشہ بھلا جس نے چاہا
 طفیل اُس کا اور اُس کی عترت کا یارب پکڑ ہاتھ جلد اُس کی اُمت کا یارب
 اکابر اُس پہ بھیج اپنی رحمت کا یارب غبار اُس سے جو دھوئے ذلت کا یارب
 کہ ملت کو ہے تنگ ہستی سے اُس کے
 ہوا پست، اسلام پستی سے اُس کے
 انہیں کل کی فکر آج کرنی سکھادے ذرا ان کی آنکھوں سے پردہ اٹھادے
 کہیں گاہِ بازیِ دوراں دکھادے جو ہونا ہے کل آج ان کو سکھادے
 چھتیں پاٹ لیں تاکہ باراں سے پہلے
 سفینہ بنا رکھیں طوفاں سے پہلے

بچا ان کو اُس تنگنا سے بلا سے کہ رستہ ہو گم رہو رہنا سے
 نہ اُمید یاری ہو یا آشنا سے نہ چشم اعانت ہو دست و عصا سے
 چپ و راست چھائی ہوئی ظلمتیں ہوں
 دلوں میں اُمیدوں کی جاحستیں ہوں



نیشنل پریس الہ آباد میں باہتمام رمضان علی شاہ چھپا

نیرنگ سودا

مؤلف

جناب منشی عبدالرفیع صاحب علمی اثر کا گوری

نقطیہ ۲۰۰ (۲۰۰ کران) ضخامت ۵۰ صفحات کاغذ کتابت و جلد بندی بہ قیمت ۱۲ روپے

ریویوز

ہماری شاعری کی تاریخ میں میر تقی میر اور میرزا رفیع سودا دو متقابل شعرا مانے جاتے ہیں اور ان کے مقابلہ اور موازنہ پر بہت کچھ لکھا جا چکا ہے۔ زیر نظر کتاب بھی اسی سلسلہ کی کڑی ہے جو غالباً درسی ضرورت کے لئے لکھی گئی ہے۔ اس میں میر اور میرزا کے مختصر حالات ہیں اور میرزا کی شاعری کے متعلق تذکرہ نویسوں اور ہوں اور نقادوں کی رائیں نقل کی گئی ہیں۔ جن نقادوں کی رائے سے صنف کو امتحان ہے اس پر تنقید کی گئی ہے۔ اس کے بعد مرزا کے کلام پر تفصیلی اور تیسرے کلام پر ضخیم اجمالاً ریویو کر کے میرزا کی شاعری کی خصوصیات اور اس کا دور واضح کیا گیا ہے اور میرزا کے کلام میں جو خامیاں بتائی جاتی ہیں اس کی تردید کر کے اس کے محاسن دکھائے گئے ہیں۔ اس سلسلہ میں جا بجا تیسرے کلام سے موازنہ بھی کیا گیا ہے لیکن انداز بیان سنجیدہ ہے۔ تیسری شاعری پر کوئی ناروا حملہ نہیں ہے مجموعی حیثیت سے یہ کتاب مرزا کی شاعری پر ایک مبسوط اور اچھا تبصرہ ہے۔ (رسالہ صراف، ۱۰ عظیم گڑھ)

نیشنل پریس آرورڈ میرزا کی اکیسویں دہائی میں جناب منشی عبدالرفیع صاحب علمی اثر کا گوری نے اپنے زور قلم سے آواز کیا اور لالہ رام زین لال صاحب کے شوق سے اس نے زیور طباعت پہنا۔ مرزا سودا اور دوزبان کے سامنے والوں کے مہیا ہیں۔ ان کے کلام پر مختلف آراء دیکر کلام کو ایسی صورت میں پیش کیا ہے کہ سچا جاذب نظر ہو گیا ہے۔ اس اعادہ اور تجدید کا فائدہ ظاہر ہے کہ ایک استاد کا کلام نئے جام میں پیش کیا گیا ہے۔ اسی آرزو پر کہ دلوں سے محو ہو جائے۔ اور اس یاد نمازہ ہو جائے۔ اور اس طرح مؤلف کا اردو دنیا پر احسان عظیم ہے۔ جس نے اس قدر محنت سے کام لیا۔ ناشر لالہ رام زین لال صاحب بھی اس خدمت میں اسی ثواب کے مستحق ہیں جس کے مؤلف۔ کتابت اطاعت ست ویدہ زیب کاغذ ڈھیا جلد مضبوط، غرض تمام اوصاف کو یکجا جمع کر کے شائقین کی تفتن طبع کا بستر سے بہتر سامان جمع کیا گیا ہے۔ (رسالہ رہنما، عظیم لاہور)

مطبعہ کابچہ رام زین لال مالک سچ نیشنل پریس ملہ آباد